

నల్ల వస్తువు IS SULE

ని రం కు లో పా ఖ్యా న ము

కందుకూరు. రుద్రయకవిప్రణీతము.

CHECKED - 1.



చెన్నపురి :

వావిళ్ల. రామస్వామిశాస్త్రిలు అండ్ సన్స్ వారిచే
ప్రకటితము.

1925.

All Rights Reserved.

నల్ల వజ్రము 1550

ని రం కు లో పా ఖ్యా న ము

కందుకూరు. రుద్రయకవిప్రణీతము.



చెన్నపురి :

వావిళ్ల. రామస్వామిశాస్త్రులు అండ్ సన్స్ వారిచే
ప్రకటితము.

1925.

All Rights Reserved.

Printed at the
"VAVILLA" PRESS, Tondiarpet,
Madras—1925.

పీఠిక.

ఈనిరంకుశోపాఖ్యానము రచించినమహాకవి రుద్రయ్య స్వర్ణ కారుడు (కమసాలీ), ఇంటిపేరు కందుకూరివారు. ఇతనితండ్రి పెదలింగన్న, తల్లిపేరు చెలియుట కేయాధారము లేకున్నను జతుర్థాశ్వాసాంత పద్యమునందు 'సాధ్వీశతవినుత చెన్నమాంబానుత' అని సోమేశ్వరునకు విశేషణము వాడినందున నీచెన్నమ్మ తల్లియనియు, నీమె సోమేశ్వరువరప్రసాదంబున రుద్రయను బుత్తుగా బడసియుండవచ్చుననియుఁ దోచుచున్నది. ఈతనినివాసస్థలము నెల్లూరిమండలమునందలి కందుకూరునుగ్రామము ఈతనివంశమువార లిప్పటికి నాయూరనున్నట్లు తెలియుచున్నది. ఇతఁడు గుంటుపల్లి. భాస్కరునికాలమువాఁడగుటచేఁ గ్రీ. శ. 1820 ప్రాంతమువాఁడని కవులచరిత్రనుడుపుచున్నది. ఇక్కవి నిరంకుశోపాఖ్యానమే కాక సుగ్రీవవిజయ మనువటియొక ప్రబంధమునుగూడ రచించెను. ఆగ్రంథమును గుఱించి యీకావ్యమునందుఁ బ్రశంస సేయకుండుటవలన నీకబ్బమురచించినపదప దానిని రచించిన ట్లూహింప వలసియున్నది.

ఇతం డాశ్వాసాంతగద్యమునందు 'పెదలింగనార్యగర్భార్ణవ పూర్ణిమాత్రేయ, యని వక్కాణించియున్నాఁడు. తొల్లెటికపులెల్లరు మాతృగర్భము నర్ణవమునకుఁ బోల్చి తాము చంద్రులమని చెప్పియుండిరే కాని యీలాగునఁ జెప్పలేదు. ఇట్లునుడుపుటకు నేదేని పూర్ణాభిప్రాయము కని మనమున నుంచుకొనియుండు ననవలసియున్నది. ఊహింప విద్యజ్ఞులు ప్రార్థితులు. ఈగ్రంథమును గందుకూరిసోమేశ్వర నాథునికిం గృతి యిచ్చెను. ఈకవి స్వర్ణ కారుండయ్యను సెప్పటిదురభిమానదుర్విదగ్ధులవలెఁ గాక యత్యంతము దేవప్రవృత్తాభక్తియు, ఆస్తి క్యముఁ గలిగినవాఁడనుటను నీతనిగ్రంథమునందచ్చటచ్చట సమయోచితముగ వర్ణింపఁబడినపద్యంబులే చాటుచున్నవి. ఈతనికవిత్వము మిక్కిలి రసవత్తరమును, మృదుమధురపదభూయిష్టంబును, కాశికీవృత్తి ప్రవిష్టంబును, ప్రాక్షాపాకోపకోభీతంబును నై పఠితృశ్రోతృజనంబుల హృదయంబుల మహానందాంబుధి నోలలాడించుచున్నది. ప్రాధపదప్రయోగమును, సమాస సంవిధానచాతుర్యమును బట్టిచూడ నీతనివ్యాకరణ శాస్త్రపాండిత్య మపారమని తోచుచున్నది. వర్ణనాసందర్భములయందు సమయానుగుణముగఁ జక్కనిలోకోక్తుల నిముడ్చి రసభావా

దులఁ బోనాడక స్వభావోక్తిని వర్ణించుకవులలో నితని నెవ్వరుఁ బోల
రనఁ దగును. ఈ గ్రంథమున విటజనుల వేషభాషలును వారిపై వేశ్యకాం
తలు ప్రయోగించుమామోషాయంబులును నెంత ముచ్చటగ నెంత
రమ్యముగ వర్ణింపఁబడి యున్నవో చూడుఁడు. ఈ గ్రంథము నెట్టివేశ్యా
లంపటుఁ డైనను జక్కఁగఁ జదివి యర్థము గ్రహించినచోఁ దోడన
వారియం దాతనికి రోత జనించుట యబ్రము గాదు. ఈతనికవిత్వముగు
ఱించి సక్రమముగ నెంతేని వ్రాయవలసియున్న ను దీటికలేమిఁగాలాంతః
మున నగుఁగాకయని మండుకాకట్లతి యొనర్చినందుల కెంతయుఁ జింతగ నే
యున్నది. ఈ గ్రంథమునందలికథ తెనాలి. రామకృష్ణునిపాండురంగమా
హాత్మ్యములోని నిగమశర్త్తకథ ఛాయననుసరించియున్నది. ఆదికావ్య
మగుశ్రీరామాయణము పితృభక్తి, యాశ్రితసంరక్షణము మున్నగునీతు
లనువలె, మృదుమధురముగాఁ బ్రియురాలు మందహాసముచేఁ గ్రేగంటి
చూపులచేఁ గచకుచవిక్షేపణములుమున్నగు విలాసములచేఁ బ్రియుని
మనము నొవ్వనిరీతిఁ దనయిష్టమును దెలియఁజేయున ట్లీకావ్యము 'లోక
ములో నెంతధనికుఁ డైనను వేశ్యలోలుఁ డేని నిష్కదరిద్రుఁ డైమహావ
మానమునం బడి చెడు ననియు, మహార్థ్యముచేత నేనియు భగవద్భక్తి
గల్గినచో దరిద్రుఁడైనను భగవత్కూటాక్షంబున నత్యంతైశ్వర్య సంపన్నుఁ
డగుననియు'—నిట్టిసీతుల మనోహరముగ బోధించుచున్నది.

కావున రసికాగ్రణులు సీతిబోధకములును, రసవత్తరములును,
సలక్షణములు నగునిట్టిమహాకావ్యంబుల గ్రహించి చక్కఁగఁ జదివి,
కాకితములుమున్నగునవి చతుర్గుణితక్రయధనమునకు నైతము దొరకని
ప్రకృతఘోరయుద్ధసమయంబునఁ గూడ సంస్కృతాంధ్రభాషాపాషణ
బద్ధదీక్షు లగుటంజేసి వ్యయప్రయాసముల కోర్చి ప్రాచీనంబు లగు
సద్గ్రంథంబులఁ బ్రకటించుచున్న బ్రహ్మశ్రీ, వావిళ్ల, రామస్వామి
శాస్త్రిలు అండ్ సన్స్వారికి మిగులనుత్సాహంబుఁ గలుగఁజేయుచు,
గ్రంథవిషయవిమర్శనంబునఁ బురాతనాధునాతనగ్రంథరస వైలక్షణ్య
ముం గనుఁగొని, యుభయభాషాపాండిత్యముం బడసి యానందింతురు
గాత యని యెంతయు ధీమంతులఁ బ్రార్థించుచున్నాఁడ.

శ్రీమదుత్పల. కౌశిక. వేంకటనరసింహాచార్యులు.

శ్రీ రస్తు.
నిరంకుశోపాఖ్యానము.

పీఠిక



భాషారమణీవిమృష్టపదరాజీవోత్తమాంగార్చ్యుః డా
ర్యాభామాపరిణేత సర్వజగదారాధ్యంజు మూర్తిత్రయీ
శోభాకందము కందుకూరినగరీసోమేశ్వరస్వామి లా
కాభీష్టంబు లొసంగుఁగాతఁ గరుణాయత్తైకచిత్తంబునన్.

1

సీ. పక్కిరాతేజివై నెక్కినయభ్యాసే చాణూరుఁ మ్రుంచినసత్యరాశి
సిరిమనోధనము మ్రుచ్చిన కన్నపుదొంగ గొల్లచేడెలతోఁడుకోడెకాఁడు
భువనమంతయుఁగన్న పుత్రుఁగాంచినతంత్రి స్వర్ణాంబరముఁగట్టు వన్నెబెట్టు
పౌరస్థ్యభోగివైఁ బవళించుసుఖవాహిపరమపదం బేలుపాదుసాహి

గీ. మానవుల కెల్ల నిజపదస్తరణమాత్ర, నైహికాముష్మికము లిచ్చునట్టిదాత
కందపురజనార్దనుఁడు భీకరవిరోధి, మర్దనుఁడు భక్తలోకంబు మనుచుఁగాత.

2

క. శతకోటికల్పవాటీ, శతకోటిద్యుతుల నవ్వుసతి గల్గినయా
చతురాస్య నఖిలవిద్యా, చతురాస్యఁ దలంతుఁ గావ్యసర్గంబునకున్.

3

సీ. చంద్రరేఖాసమాసంగరంగవ్త్వా శోభితహరపక్షోజపాళి
శమదమాన్వితమనస్సమధూళిసుమధూళి లసమాననానాకళాప్రతోళి
ప్రతిపక్షరాక్షసప్రాణానిలవ్యాళి దీప్రానుకంపారసప్రణాళి
రాజీవగేహాసరస్వతీముఖ్యాళి సతజనవ్రాతమానసమరాళి

గీ. రాజశేఖరచేతనిపయోజహేళి, సకలనిగమార్థకుసుమభాస్వన్నధూళిఁ
జిరకృపాలోకపోషితనేవకాళిఁ, గాళిఁ బ్రణుతింతు నుపదరింఛోళికొలుకు.

4

ఉ. వీలికసానియై యనిమిషేందునిభాస్యల కాదరంబుతో
వాలికచూపులం బనులవైపులుదెల్పు సమస్తదేవతా
పాలికఁ జంద్రజూటకులపాలికరాజదురోజపాళికం
గాళికఁ బాదనేవకశిఖావళికాళికఁ బ్రస్తుతించెదన్.

5

- సీ. కొమ్మపై నవతిఁ గైకొని నిల్చె నని నాథు టొమ్మపై నిల్చె నారూఢిమహిమ
నఖిలలోకాధీశుఁ డగునాయకుని దెచ్చి యిల్లటం బిచ్చి పుట్టింట నిలిపెఁ
దనపేరు మున్నుఁగా ననిమిషాదులచేతఁ బ్రణతింపఁగాఁజేసెఁ బ్రాణవిభుని
వినమజ్జనులఁ బ్రోవ నొనరించెఁ బతివాలుఁగన్నుఁ దామరలందుఁ గాఁపురంబు
- నీ. చక్కదనమున నీరేడుజగములందు, నవతుఁగాంచనిసుతుఁగాంచె భవునికరుణఁ
దలఁపజెల్లదె గుణభన్యఁ గలుషశూన్య, సాధుమాన్యఁ గృపానన్య జలధికన్య. 6
- శా. భూషామాక్తికకాంతి దేహరుచితోఁ బోరాటమాడకొ మరు
ద్యోషారత్నకిరీటరూపసుషమాయోయుజ్యమానాంఘ్రి ని
శ్శేషశ్రీ విరివమ్మిగద్దియ సమాశ్లేషింపఁ గొల్వొందు నా
భాషాదేవిఁ దలంచెదకొ రసలసద్భాషావిశేషార్థినై. 7
- ఉ. చెక్కిటఁ బత్రవల్లరి సృజింపఁగఁబూని మనోజకేళి నా
యక్కఱ దీర్పవే యనుచు నక్షరపంక్తి క్రిఖింపఁగాఁ దద
న్యక్కృతకైతవంబు హృదయంబున నారసి ప్రాణనాథుతో
నొక్కపిసాళినవ్వు ననలాత్తఁగ నవ్వెడువాణిఁ గొల్చెదన్. 8
- ఉ. శుష్కవచశ్శీలాతతుల సూటిగఁ జూచి మహాకవిశ్రవ
శ్శుష్కలికావిదారణము నల్పఁగ నేర్చినజాణలార మీ
ముష్కరతాసమున్నతికి మ్రొక్కెద నాయెడఁ జూపరాకుండి
దుష్కవులార సాధుజనదూషణభూషణభూషితాత్ములై. 9
- క. అని యిట్లుదేవతాప్రార్థన మాపాదించి గురులఁ బ్రణతించి పురా
తనకవుల నెంచి దుష్కవి, జనపశువుల నోసరించి నమ్మదమొదవన్. 10
- వ. ఏ నొక్కమహాప్రబంధంబు నేయ నూహించియున్న సమయంబున. 11
- సీ. శార్దూలచర్త మోజాళువాచేలయో కాని నిద్రపుమేనఁ గట్టినాఁడు
కమనీయభస్మమో గంధచూర్ణ మొకాని వాసనల్ వెదఁజల్లఁ బూసినాఁడు
ధవళభుజంగమో తారహారమొకాని మృదుతరగ్రీవ ధరించినాఁడు
తతజటాజూటమో ధష్టుల్లమొకాని పాలుపార నొదలఁ బూసినాఁడు
- నీ. చంద్రఖండంబో పుష్పగుచ్ఛంబో కాని, మూర్ధాసీమ నతప్రేమ ముడిచినాఁడు
జంగ మొక్కఁడు నిర్జితాగంగమూర్తి, నిదురవోవంగ వచ్చి నాయెదురనిల్చె. 12
- క. నిలిచినఁ దచ్చరణాంబుజ, ములకు ననేకప్రణామములు నేసి కృతాం
జలినైన నన్నుఁ గని కో, మలవిరళగభీరధీరమధురోక్తులచేన్. 13
- వ. కవీంద్రా సమ సరసని స్తంద్రంబుగా నీవు సృజింపంబూనిన కావ్యకన్యకాలలామంబున

- కుంకువగా నాయురారోగ్యమహాభాగ్యంబులొసంగెద నన్నుంబరిజేతం జేయుమని
యానతిచ్చెఁ దదనంతరంబ. 14
- క. తలతల మనుచీకటితోఁ, దెల తెలవాఱంగ లేచి తెలియఁగ నపుడా
కలచందము నామనమునఁ, గలచందమునొక్కటైనఁ గడువేడుకతోన్. 15
- ఉ. ముంగలనిల్చి సర్వజనమోహనదేహనవీనకాంతిమీ
రం గరుణానిరీక్షణవరంబుగ నీగతిఁ బల్కినట్టియా
జంగమసౌర్వభౌముని భుజంగమభూషణుఁ గా నెఱింగి యు
ప్పొంగి తరంగితప్రమదపూరితమానసపంకజుండనై. 16
- ఉ. నామది నెప్పుడుం బ్రమథనాయకు నిష్టసుఖప్రదాయకున్
సోమశరీరుదానవసమూహకరారు గృతీశుఁ జేయఁగాఁ
ద్రేమజనించు నాదరణపేశలుఁ డమ్మహనీయమూర్తియే
మామకభాగ్యసంపదనుమానముచంచితవామభాగుండై. 17
- గీ. వచ్చి కృతికన్యకాసముద్వాహమునకు, శుల్కముగనాయురారోగ్యసుప్రసిద్ధు
లిత్తునని యల్లుడగుటకు నిచ్చగించె, నింతకంటెను సౌభాగ్య మెందుఁ గలదె. 18
- ఉ. కోమలవర్ణధామయును గోవిదసంస్తవనీయలక్షణ
సోమఫలాభిరామయును శుంభదలంకరణప్రసాధన
స్థేమయు నప్రతర్క్యగుణసీమయు నైనమదీయకావ్యక
న్యామణి నిచ్చి మంచుమలయల్లుని నల్లునిఁగా నొనర్చెదన్. 19
- సీ. తలపై వియద్గంగ గలుగునిత్యస్నాత కైలాసగిరిదుర్గ మేలు నేత
త్రిపురంబు లొకకోలఁ ద్రెళ్ల నేసినవాఁడు కందర్పుఁ గెల్చినయందకాఁడు
పాపరాఁ దాల్చినపరుఁడు విక్రమరంహుఁ గరిదైత్యుఁబొరిగొన్నపురుషసింహుఁ
డంబుజాక్షికి దేహ మర్థ మిచ్చినదాత కలితసారుఁ గుమారుఁ గన్నతాత
- గీ. మదవదరిదరిద్రాణదోర్బంధలాగ్ర, జాగ్రదసురాగ్రచరనిహింసనవిశాలు
శూరిరాజపరిష్కార్యశూలినామ, ధన్యుఁ డర్హుండుకాఁడె మత్కావ్యమునకు. 20
- వ. అని యుద్దేశించి. 21

❧ పవ్యంతములు. ❧

- క. దుస్సాధుప్రథమసుధా, భిస్సారిబలాతిరేకభీదానునకున్
నిస్సీమకామదోహిప, యన్సురభేనునకు నాశ్రితాధీనునకున్. 22
- క. ధూపాయితగోపాయిత, పాపాయితదనుజనుకృతభాసితదనుజా
టోపున కగజాపున కగ, చాపున కాసక్తభక్తసల్లాపునకున్. 23
- క. రంగత్కరుణారసహృద, యంగమభృంగారునకు లతాంతాయుధమా

- సాంగారున కాత్రితగిరి, శృంగారున కపరిమేయశృంగారునకున్. 24
- క. కటకాయితఫణికి శిఖా, ఘటశీతలఘృణికి నర్ధకాంతామణికిన్
గుటిలాఖిలదనుజగజ, స్ఫుటనకళాస్పృణికి దేవమాడామణికిన్. 25
- క. ప్రేయస్సితగల్లునకున్, సాయకముఖిదళితరాత్రిచరమల్లునకున్
గాయజగురుభల్లునకున్, మాయాభిల్లునకు మంచుమలయల్లునకున్. 26
- క. కాశీపట్టణముఖ్యని, వేశున కవనీశసౌధవేశునకు వియ
త్రేశునకుఁ గందపురసో, మేశునకుఁ బ్రభానిరస్తహిమకాశునకున్. 27
- న. సముజ్జ్వలాలంక్రియాభిరామంబుఁగానాసమర్పింపంబూనిన నిరంకుశోపాఖ్యానం
బచుకృతికన్యాలలామంబున కాజన్తకథ యెట్టిదనిన. 28
- మ. ఆసహాయాపరిమేయదుర్జయబలాహంకారదుర్వారవై
రిసహస్రప్రతిఘస్రమారణచణోద్రేకాసివిద్యుత్సము
ల్లసనానంతరజాయమానమహితద్రాఘిష్ఠగర్జాఘనుం
డసమానాకృతి ధర్తశీలుఁడనురా జత్యంతసంతుష్టుఁడై. 29
- క. కొలువున్నయెడకుఁ దనని, ర్తలతేజము సూర్యుతోడ మార్తలయంగా
పులహుఁ డనుమాని నిర్గత, కలహుఁడు చనుదెంచె శిష్యగణసంవృతుఁడై. 30
- క. చనుదేర నెదురు గాఁజని, మునిసింహుని నర్ఘ్యపాద్యముల సంతుష్టా
త్తునిఁ జేసి రత్నసింహా, సనమునఁ గూర్చుండ నునిచి సవిధక్షోణిన్. 31
- వ. తాను నొక్కసముచితాసనంబునం గూర్చుండి ప్రసంగవశంబున నిట్లనియె. 32
- సీ. ఆఱుశాస్త్రములందు నడిగినతా వెల్ల నిదమిత్థ మని తెల్ప నెవ్వఁ డోపుఁ
దెలిసి ధర్తాధర్తములు పాలునీరు నేర్పఱచిన ట్లెవ్వఁడేర్పఱపనేర్పు
నమరాదికమనీయ మగుతపస్సామ్రాజ్యపట్టంబు నెవ్వఁడు కట్టుకొనియె
లోకంబునకు దురాలోకంబు బ్రహ్మపలోక మెవ్వఁడు నేయు లోకమందు
- గీ. మీరు దక్కంగ నోత్రిలోకీరహస్య, కర్తమర్తవివేకజంఘాలదృష్టి
ఫాలలోచనవరభక్తిపారవశ్య, దళితకామాదిరిపువర్గకలహపులహ. 33
- క. ఒకవేదమొ యొకశాస్త్రమొ, యొకధర్తమొ యొక్కనయమొ యొక వినయంబో
యొకశమమొ యొక్కదమమో, సకలము నీయంద కలవు చాతుర్యనిధీ. 34
- ఉ. ఓమునిసార్వభౌమ సుజనోత్పలశీతలదామ వాక్సణి
స్వామి తలంక నేము మది సందియ మొక్కటి విన్నవించెదన్
దామరసాక్షకీర్తనమొ తత్త్వరహస్యమొ యిస్సీరో యితం
దేమి తలంచె నిప్పు డని యెన్నకుండి మిముఁ జాల వేడెదన్. 35

- క. వ్యసనములలోనఁ బ్రథమ, వ్యసనము సంభోగకాంక్ష యడిదోషమలీ
మన మనఁగ విందు నందుం, బ్రసరించినవాఁడు పాపబాహుళ్యండు కలఁడే. 36
- క. నా విని మునిశేఖరుఁ తో, భూవల్లభ వెఱవ నేల బుధసంస్తుత్యం
నీవాక్య మేమి యల్పమె, నీవడిగినయంత మోహనిర్జిద్దుఁడవే. 37
- చ. ఆడిగిననేమి దోసమె సమస్తధరాతలనాళ్ల కోరికల్
నుడువుల నున్న వే మనసులోపలఁ గాక రతిప్రసంగముల్
దడవనియంతమాత్ర నె విదారితమోహుఁడె యీవిచారముల్
విడువుము వాఁగ్వి శేషమును విశ్రుత వేషము మోక్షహేతువే. 38
- క. కావున విచారమేటికి, భూవర విను సకలదోషములకు నిరాఘా
టావాసమానె కడుకరు, ణావేశధురీణచిత్తుఁడైన ధర్మిన్. 39
- చ. కలరుసుమీ మనోజశరకంపితఁడైర్యశరవ్యులై తలం
పున పచనంబులం గ్రియల భోగవతీజనమంద యిచ్చ ని
చ్చలముగఁ బూని తక్కినవిచారము దూరముఁజేసినట్టిమొ
క్కలపుమనుష్యులుం బుధులు గాననిస్సద్గతిఁ గన్నవా రిలన్. 40
- మ. అది యీజన్మమునందుఁ జేసినవివేకాయత్తసద్వృత్తసం
పదకా దోసరపాల పూర్వకృత మామాహాత్మ్యవిస్ఫూర్తి యెం
తదురాచారధురీణుఁ డైననఘసంతాపంబు రాదేని య
మృదనారాతికృపావిపాక మది సంభావ్యుండు వాఁడేరికిన్. 41
- ప. దీని కొక్కయితిహాసంబు కలదు చెప్పెద సావధానాంతరంగుఁడ వై విను మని
యిట్లు చెప్పందొడంగె. 42

—● క థా ప్రా రం భ ము. ●—

- సీ. కమలాకరము తొటఁ గమలాకరము తొట జలజాతవిస్ఫూర్తి తెలియఁబడక
రాజమండల మాట రాజమండల మాట కువలయప్రియవృత్తి వివరపడక
మాణిక్యచయ మాట మాణిక్యచయ మాటఁ గ్రొత్తడాలునెలంగ గుఱుతుపడక
యమరదీర్ఘి క తొట యమరదీర్ఘి క తొట ఘనసువర్ణాబ్జత గానఁబడక
- గీ. గోవురము తొట మణిమయగోవురంబు
తొట గురుసమున్నతిమెయిం దేటపడక
ద్వాపరంబున విలసిల్లుద్వాపరంబు
గరిమఁ దనరారు మాణిక్యపుర మనంగ. 43

కా. మాణిక్యక్రయమాణసౌభసుషమామాయాసత్తర్తుకా

మైణాక్షీసహభీతిసంభ్రమభరవ్యాలోకమానాభ్రగా

క్షీణానర్గళహాసభావిదభితస్థితాంధకారత్రియా

మాణూభూతసితాన్యవత్తతికం బాపప్రణం బల్పమే.

44

సీ. వైదూర్యకల్పితద్వారదీప్తులు పుష్కరాగకవాటజప్రభలఁ బెనుప

మరకతకుడ్యసంపాతధీధితి మహాసీలవేదీశ్రీకి నెనరుఁ జూపఁ

బద్ధరాగోజ్జ్వలప్రాసాదరుచి విక్రమస్తంభకాంతుల మమతఁ బ్రోవఁ

వజ్రకుట్టిమహోభ పరమాక్తికస్యందనచ్ఛాయ కేప్రాను నట్టు నేయ

గీ. దీప్తగోళుఁగోమేధికప్రకాశ

మనుచినంబును దనకుఁ దో దభిలషించు

నిఖిలమణిసంపదలు నందు నెరయుకతన

మణిపురం బండ్లు దానినామము నృపాల.

45

క. గురుతరము తత్పురాంతర, ధరణీసురకాన్త్ర కోవిదత్వం బాహా

గురుతరము గాదు నారద, గురుతరముం గాదు వారిఁ గూడి వచింపన్.

46

సీ. అత్యంతబాల్యంబునంద విశ్వామిత్రు లాశ్చర్య మొందుకౌర్యంబుఁ జూపి

యుజ్జ్వలకాంతిచే నుగ్రధర్త మడంచి మహిజనాశ్రయసత్యమహిమఁ బొంది

యాజగమానితమగు మహావని నెలర్పుచు సమున్నతమగు రూఢిఁ జెలఁగి

యతులగంభీరత సంభోధి లంఘించి గరిమ నలంకారకలితు లగుచుఁ

గీ. స్వప్రగల్భతఁ బౌలస్త్యజయముఁ గాంచి, కుజనవారణలీలఁ గైకొని యయోధ్య

బలసమగ్రతచేఁ బట్టభద్రులైరి, రామవిభు లౌర యప్పురి రాజవరులు.

47

క. ఇచ్చెద నని సురశైలముఁ, దెచ్చియు శోధించి విలువఁ దీర్పఁగ నడుగన్

బుచ్చుకొనఁ దిరుగ నమ్మఁగ, నచ్చటఁ గలవైశ్యులందు నధముఁడె చాలున్.

48

క. ఆం దరుదారుజఘన్యజు, లందఱు దారుణ బలాధ్యు లగుదురు ధృతిచే

మందరము లయ్యుఁ దెలియన, మందరము ల్వింత గాదె మహిమండలిలోన్.

49

సీ. చెక్కుటద్దములపైఁ జిలునవ్వు చినుకులు వాఱి మోవి చలించుపాటఁ బలికి

కనుఁజెప్ప లరవంచి కర్ణాంతములు దాట నలుసాల నృత్యంబు దొలుకఁ జూచి

కొదమజక్కవవంటి గుబ్బచంటికెలంకు గాన రా జిలుగుఁజెంగావి గప్పి

కచభారకుచభారకటిభారములచేతఁ గాయంబు త్రైభంగికముగ నిలిచి

గీ. ప్రియవయస్యాభుజాసమర్పితకరాబ్జ, లగుచుఁ దమయిండ్లముంగిళ్ల నప్పురమున

విటులతో మాటలాడెడువెలవెలందు, లన్యవేశ్యలకుఁ గొలందులా జయింప.

50

- ఉ. ఒక్కొక్కవేళ దేవపతియెద్దకు నారదుః డేగుదెంచి యా
జక్కవగబ్బిగుబ్బెతలచక్కదనంబును నాట్యవిద్యయున్
మక్కువసేతలున్ విటులమర్త మెఱుంగుటలు గణింపఁగా
గ్రక్కున దేవలోకగణిక త్తలవంతురు సిగ్గుపెంపునన్. 51
- ఉ. దండకు నేగుదెంచి బరిదండకు విల్వయొసంగి పుష్పకో
దండనిశాతమార్గణవిదారితభావముఁ జెందలే మయో
దండకు నీకు నోయబల దండము దండము దండ మంచు దో
ర్దండము లెత్తి మ్రొక్కుదురు స్రక్కరిఁ గన్గొని పారపల్లవున్. 52
- గీ. ప్రకటకటకంబు పాదవిభ్రాజితంబు
నైనయగసంఘ మని చూచి యచలభావ
హౌన్యమున నాగసంఘాత మంద్రు నుకపు
లచటిమదకుంజరముల నేమని నుతింతు. 53
- క. మననైన నీడుగుట్టముఁ, గనుగొనలే రచటిఘోటకములకు భువిలో
మన నైన నీడు గాదా, యనఘనిరాఘాటజవసమ గ్రతచేతన్. 54
- క. ఒకకొన్ని మదికిఁ దోచినఁ, బ్రకటించితిఁ గాని యచటిబహుపస్తునమృ
ద్ధికత శతపత్రసంభవు, నకు నైన గణింపరాదు నరనాథమణి. 55
- క. ఆపురమునందుఁ జేయుం, గాపురము సమస్తజనులుఁ గలుగింప బుధ
త్వాపతి మతి రుండవభా, పాపతి సురశర్మకర్మసౌప్యవగురుఁ డై. 56
- శా. చాతుర్వైద్యపరాయణుండు బహుశాస్త్రగ్రంథనిర్ణేత వి
ఖ్యాతాచారధురంధరుండు హరిపాదాంభోజసేవాకళా
సాతత్యప్రథితుండు లక్షణవిరాజితావ్యసర్గక్రియా
ద్వైతీయాకసరోజసూతి యతఁ డేతన్మాత్రుఁడే భూవరా. 57
- క. పరకాంతాముఖిదోషా, కరకాంతిస్పర్శనమునఁ గడుమొగుడుచునా
ధరణీసురునేత్రంబులు, సరసీజము లన్నమాట సహజము గాదే. 58
- శా. శిష్టత్వంబున వేదశాస్త్రపఠనశీచేత నాధాతకుం
దృష్టింపంగ నశక్యుఁడైన ధరణీదేవోత్తమున్ శ్రాతని
ద్విష్టాచారదురంధరత్వమున నార్తిజ్యంబు సల్పంగ న
గ్నిష్టోమాదులు నేనె నాతఁడు భువిన్ గీర్వాణసంతుష్టిగన్. 59
- మ. అతిభక్తిం గృహిణీలలామము పదవ్యాసంగచంగాత్మయై
ప్రతివారంబును భక్త్యభోజ్యములు సంపాదించి వడ్డింపఁగా

నతిఘృత్ భోజన మాచరించిసుఖులై యాశీర్వదింపంగ దా
చతురాస్యాన్వయవార్ధిచంద్రమునకున్ సంతోష మెంతో యగున్.

60

ఉ. ఎంత కృపావిపాకభర మెంతనిరంతరఘోర్య మాదరం
బెంత వివేక మెంత భయమెంత ససమ్మదభావ మెంత యా
శాంతమనస్కమాళికి నిశాంతమునం ధరణీసుపర్వల
క్రాంతము భోజనోత్సవము సల్పుతఱిన్ గణనాధికంబుగన్.

61

సీ. అభ్యాగతారాధనాపాద్యమానార్ఘ్య పాద్యపాదగిహారపంకిలంబు
భోజనానంతరభాజనసుతఘృత స్వచ్ఛమధుద్రవపిచ్ఛిలంబుఁ
బరిశీలితాగమోపన్యాసపరశిష్య బృందవాక్సందర్భతుందిలంబుఁ
గాంచనవేద్యలంకారచూర్ణాయిత ప్రకటితకర్పూరసికతిలంబు

గీ. దేవపూజావసరముద్దీప్యమాన, చారుమణిరంగవల్లికాశర్కరలము
మహిష నుతిసేయఁ జెల్ల దే యహరహంబు, నాతనిగృహంబుసకలభాగ్యావహంబు.

క. ఆల రెండువేలజిహ్వలు, గలవానికి నైరఁ దరమె గణుతింపఁగఁద
జ్జలజాసనకులజార్పిత, కలమాన్న సమోదవేదగర్భశ్రేణిన్.

63

క. అది యెంతైనను గలదో, కదనజయాధార తజ్జగన్నునతమహిమా
స్పదచరితుఁడు సుతహీనత, మదిచింతిలు టెంతవారు మానరుసుమ్మి.

64

గీ. విక్రం డింటికి వచ్చిన విమలభక్తి
నన్నదానాదు లొసఁగి నెయ్యమునఁ జేరి
యయ్య పుత్రులు మీకెంద ఱినుట గాని
యితర మేమియు నడుగఁ డాక్షితిసురుండు.

65

సీ. నందనుం డాత్మాభినందనుండై ముద్దు మాటలఁ గరఁగింప మలయువారిఁ
దనయుండు సముదంచితనయుండై చదువ నా గమపురాణాదులు గఱపువారి
సూనుండు వాక్యప్రసూనుండై పెద్దలఁ బూజింపఁ వేడుకఁ బొందువారిఁ
నాత్మజుం డధికరూపాత్మజుండై భార్యయును దాను మెలఁగంగఁ దనరువారిఁ

గీ. తాచి హాకృష్ట బ్రహ్మాదిసుతులఁగాంచి, నట్టిత్రైలోక్యగురుని దేవాధినాథు
నిన్ను నేవించువారికి నిస్తనూజ, భావమా యంచుఁ జింతించి బ్రహ్మణుండు.

66

ఉ. ఏమిజపంబుఁజేసిరోళా యేమి తపంబొనరించిరోళ్ళొ యే
మేమి సపర్య లార్యతతి కిచ్చిరోళో జగదేకపూజ్యులై
తాముఁ దనూజరత్నములుఁ దామరతంపరయై చెలంగువా
రీమహిఁ దొల్లి యంచు నుతియించు మహీసురుఁ డాత్మలోపలన్.

67

ఉ. ఓరమణీమనోభవ సమున్నతదుష్కృతదావపావకా
సారము పుత్రుఁ డాప్తపనచైత్రుండు గల్గమి నంచ లేనికా

సారమువోలే నాసరసిజప్రభవాన్వయవాద్ధిచంద్రునం
సార మసార మై మిగుల సన్నతి కెక్కకపోయె దుస్థితిన్.

68

మ. నరలోకంబునఁ గల్గుతీర్థముల మాన్యప్రక్రియం గ్రుంకసి
నరకక్షేత్రనివారకంబు లగునానాత్మేత్రముల్ మెట్టినీ
యురరీకారముతోడ యజ్ఞములు వేదోక్తంబుగాఁ జేయ నీ
పురుషుం డాత్మజహీనుడై సుగతికిం బోనేరఁ దుర్వీశ్వరా.

69

నీ. సిద్ధాంజనము వేటె సిద్ధింపవలయునే పుత్రుండు గల్గిన భూపరేణ్య
సురమహిజమువేటె దొరకంగవలయునే తనయుండు గల్గిన మనుజనాథ
యమరరత్నము వేటె సమకూటపలయునే తనయుండు గల్గిన ధారుణీశ
దైవధేనువు వేటె దక్కంగవలయునే సూనుండు గల్గిన మానవేంద్ర

గీ. సుతుఁడు గల్గినఁ బరలోకసుఖముఁ గాంచు
నాత్మజుఁడు గల్గఁ గుల మెల్ల నతిశయిల్లుఁ
గొడుగు గల్గిన ఋణశుద్ధిఁ బడయవచ్చుఁ
బరమసుఖకారణము తనూభవుఁడు సుష్టే.

70

క. కొడుకులు లేనిమనుష్యుఁడు, విడిముడి గలఁడైనకంటె విశ్వములోన
గొడుకులు గల్గిన మనుజుఁడు, బడుగైనను మేలు కుముదబంధుకులీనా.

71

క. కావునఁ దనయావాప్తికి, భావమ్మున నమృతానుభావుఁడు ధరణీ
దేవుఁడు నతగతి శ్రీయో, షావల్లభు దూట నతనిస్వప్న మునందున్.

71

ఉ. ఓనియమానుషంగ భవనోన్నతభాగ్యతరంగ దీనర
తూనిపుణాంతరంగ సుతుఁ గాంచెడు చంచదుపాయశాలి భా
షానతసర్వమాళి హితసారసహేళి నటంచు నిందిరా
ప్రాణసఖుం డొసంగె ఫలరాజము నదృతదివ్యలేజమున్.

78

వ. ఇ ట్లిచ్చిన.

74

మత్తకోకిల. లేచి యంతకు మున్నే మేల్కొని లీల నాన్యపదద్వయీ
నేచనాదులు దీర్చి ధౌతపుఁజీరఁ గట్టి రయంబ కా
లోచితం బగుగేహకృత్యము లోలఁ జేయుసతీమణి
జూచి యిట్లను వింటివే యింకఁ జోద్యపుంగల యంగనా.

75

ఉ. ఓకలకంఠకంఠి జలజాంబకుఁ డాదరపూర్ణచిత్తుడై
నాకలలోన పచ్చి నలినప్రభవాన్వయ చింత యేటికి
నీకొకపుత్రుఁ డార్యమహనీయచరిత్రుఁడు గల్గు నంచు ల
త్తీకుచగంధలిప్త మగుచేత ఫలం బొక టిచ్చె నావుఁడున్.

76

క. మనపాటచుగ్నాఁ డా, వనరుహలోచనుఁడు లోకవంద్యుఁడు లేకుం

డిన వచ్చునె డయ నిట్టి,చ్చునె పక్వం బైనఫలము సుతఫల మనుచున్.

77

ఉ. దీనరసీరుహఃసనకులోదధికల్పమహీజ భక్తర

త్వాసముద్రగ్రమాననుఁడు శౌరి దయాగుణహరి మీ నిది

ధ్యాసకుఁ జాల మెచ్చి పరదాన మొసంగె నొసంగఁ జెల్లదే

దాసులఁ బ్రేమచింత మురదానవహంతకు నేఁడు వింతయే.

78

సీ. ఆన్నచేఁ బరిభూతుఁ డగుచైత్యుఁ గాచినశరణాగతత్రాణపరిచయంబు

మకరపీడిత మైనమఁదంతిప్రేచిన యార్తరత్నాసముద్వమనిరూఢి

తండ్రి నిర్బంధింపఁ దనయు రక్షించిన భక్తలోకాధీనభావరేఖ

రారాజువలన ఫర్తజు నుద్ధరించినయాశ్రితపక్షపాతానువృత్తి

గీ. మఱచెఁ గాఁబోలు ననుచు నవ్వరె సమస్త, జనులు ననపత్యదురితదుస్సహసమీర

సముదయోద్ధాతచేతోంబుజాతబుధవి, నీతు మిముఁ గావకున్న నోనిర్తలాత్త.

79

క. అక్కమలాక్షుం డాద్యుఁడు, దక్కఁగఁ బోవకులు గలరె తలపోయంగా

నిక్కల నిక్కల సందిగు, మొక్కింతయు లేదు కోర్కు లొనఁగూర్చుఁజుఁడీ.

చ. అనియనిరోధబోధమహిమాన్వితమానస గాన యాదళ

ద్వనజదళాక్షి భర్త గలవాక్కలనంబునఁ దేర్చి మించి య

త్యనుపమితాన్నదానవిభవతిశయంబున విప్రకోటులన్

దనువుచు నెప్పటట్ల సముద్రగ్రత నుండగఁ గొన్ని నాళ్లకున్.

81

క. శరణాయితభరణాయత, కరుణారతుడైన దనుజఘస్తరుకృపచేఁ

దరణి భరియించుప్రాగ్దిశ, కరణిన్ భూసురునితరుణి గర్భముఁ దాల్చెన్.

82

క. నలుపెక్కిం జనుముక్కులు, తెలుపెక్కిన్ జెక్కు లారు తీరువహించెన్

బలినె నునుగొను శశికళఁ, గెలనెన్ నెమ్మేన గమనభేలన మొలసెన్.

83

గీ. వామలోచన మధ్యంబు లేమిచేతఁ, జాల కృశమై రమామనస్సావ్విమికరుణ

గలిగి నవ్వుడె యభివృద్ధి గనియె నార, హరికటాక్షేక్ష దారిద్ర్యహరణదీక్ష.

84

గీ. పాలఁతు లెల్ల మెచ్చ భూమిభృత్సారంబు, సంగ్రహించె విప్రసారసాక్షి

యద్దిరయ్య వింత యాఁడురాజర్కంబు, నిర్వహించె సతు లఖర్వమతులు.

85

మ. హృదయేశ ప్రమదంబుతోఁ గుచయుగీహేరాశనీలత్వసం

పదతో నాననపద్మపాండిమముతోఁ బ్రస్తాయమానాంగరా

గదుకూలాదిజుగుప్పతోఁ జడిమతోఁ గార్మ్యంబుతోఁ బ్రావృడం

బుదకల్పాలకగర్భ ముద్ధరధురాపూర్ణత్వముం జెందఁగన్.

86

క. ఆమృతపయోధిలలామం, బమృతకరుం గాంచినట్లు హరికృపపలనన్
సుముహూర్తంబున భూసుర, రమణీరత్నంబు పుత్రరత్నముఁ గాంచెన్. 87

క. వైదికశేఖరునకుఁ బు, త్రోదయకాలమ్మనందు నుద్భూతములౌ
మేదురపులకాంకురములు, మోదారంభంబునకును మొలకలవోలెన్. 88

ప. ఇట్లపరిమితసంతోషసంతర్పితాంతరికరణుండును సంభృతసమయసమానేయసముప
రతకరణుండును దనయోత్సవసమాలోకనోత్సాహసాహచర్యసమాయాతసమీపగ్రా
మసకలగోత్రామరసన్నిధిసంజన్మితహరిప్రసాదప్రసంగుండును గణితకర్పూరతాంబూ
లదాన సంతోషితస్వాంతసీరంధ్రపురంధ్రీజనపరంపరానిరాఘాట కోలాహలశ్రీ
ప్రసాదితగృహంగణరంగుండును భూరిదానచంగుండును నై పెన్నిధానంబుఁ గన్న
పేదచందంబున మేఘోదయంబుఁ గాంచినమయూరంబుకరణి కోమలవలాహకం
బుం గనుంగొన్నచాతకంబుకై వడి హరిప్రసాదంబు నాలోకించుయోగీశ్వరునిపోలిక
నభినవభానుబింబంబు వీక్షించు కమలాకరంబువిధంబునఁ బూర్ణచంద్రుఁ దర్శించుకల
శాంబుధి తెఱంగున సరోవరంబు నిర్వర్ణించుతర్జునునిమాడ్చిఘటితసహకారంబు నిధ్యా
నించురాజకీరంబువడువునఁ బ్రియనందన సందర్శనానందకందళ తుందిలహృదయార
విందుం డై యావిజ్ఞానస్వచ్ఛందుండు జాతకర్తంబు యథాశాస్త్రంబుగా నిర్వర్తించి
తదనంతరంబు. 89

గీ. పదిదినంబులు సూతకప్రాప్తిఁ గడపి, పదునొకండవనాఁ డఘాపహజలాభి
షేక మొనరించి బాంధవనైకపరివృతాత్ముడైయుండు నతనితో నపనిసురులు. 90

మ. అశనప్రగ్రహదానధర్మసురశర్తాకర్త సంపన్న పం
చశరాకారుండు నీకుమారుండు వచస్సంభారదుర్వారుఁ డై
విశదానర్గళ శేముషీమహిమచే వేదాదివిద్యానిరం
కుశుఁ డౌనన్న నిరంకుశుండె యనియెన్ ట్లోణీసురుం డాఖ్యయున్. 91

క. ఈరీతి నమ్మహీసురుఁ, డారూఢచరిత్రపాత్రుఁ డగుపుత్రునికున్
బేరొసఁగె నాణిముతైపుఁ, బేరొసఁగిన కీర్తి బుధులు పేరుకొనంగన్. 92

క. అన్నప్రాశన చౌలము, లున్నతిఁ గావించెఁ జేసె మపనయనము వి
ద్వన్నతుఁ లెసఁగఁ దనూజున, కన్నలినాసనకులీనుఁ డాగమసరణిన్. 93

మ. చదివించెం ద్రయివాక్యముల్ గఱపె శాస్త్రంబుల్ పఠింపించె సా
మ్యదవిష్టప్రతిభం గవిత్వము రచింపజేసె గానక్రియా
విదురుంగా నొనరించె వైదికకులావిరూఢత నాకారసం
పదుపేతం గుణధన్యఁ గన్యఁ గరమొప్పం జేసె నుద్వాహమున్, 94

గీ. అనిన విని ధర్మశీలుఁ డోమునివరేణ్యు, విప్రతనయుండు వేదాదివిద్యలందుఁ
జతురుఁడై మించె నట్టి శైశవమునంద, యద్భుతంబందెఁ దద్వార్తలనతీవె. 95

శా. గంధర్వీకృతశృంగిరాజ సురగంగానద్ధకేశా నువ
ద్గంధర్వీకయశోవిపాక కరుణాధన్యావలోకా లస
త్కంధిస్థాసితకాలకూట వినమద్వైత్యాఽఽఘాట ప్రమా
దాంధంభావుక సింధురామరతిపుప్రాణోపహారాస్పదా. 96

శా. కార్ణి బంధురకంతమన్తభదిభక్షాదక్షవీక్షా శిఖా
తార్ణవ్యజ్వలదంబకజ్వలనసిన్ధుత్వాదనేవా కళా
తార్ణాద్యస్తవగమ్యవాంఛితనితాంతస్వాంతమందారకా
పార్ణిస్థానవిభాసమానమధుహబ్రహ్మాదిబృందారకా. 97


క. కవితృముఖకేళివసనం, భవితృవచగతుసుమపూజ్యపదయుగదమున
స్సవితృహరిణాంకలోచన, భవతృష్టాహరణచణ కృపాపరిపూర్ణా. 98

పంచచామరము. చరాచరాదరానుషక్త సాధులోకవజ్రపం
జరా జరానిరాసిదేహ సత్యనిత్యవాక్ప్రియం
కరా కరాళరాక్షసాపకార కాహవక్రియా
పరా పరాశరాదిమానిభక్తియుక్తితత్పరా. 99

గద్య. ఇది శ్రీమత్కళీవరప్రసాదలబ్ధలబ్ధవర్ణవర్ణనీయకవిత్వధౌరేయ పెదలింగనార్య
గర్భార్ణవపూర్ణిమాశ్రేయ గురువరాచార్యపదారవిందమిళిందాయమాన సకలవిద్వజ్జన
విధేయ రుద్రయనామధేయప్రణీతం బయిననిరంకుశోపాఖ్యానం బనుమహాప్రబం
ధంబునందుఁ బ్రథమాశ్వాసము.

శ్రీ రస్తు.
నిరంకుశోపాఖ్యానము.

ద్వితీయాశ్వాసము.



పతిసాయక సుమన
శ్రీపద నిర్ఘాతశమనసింధురవరదై
త్యాపహ హిమవమ్భాభృ
ద్భాపాలమహేశ కందపురసోమేశా.

1

గీ. అవధరింపుము తత్త్వవిద్యావివేక, దళితకామారిరిపువర్గకలహుఁ డైన
పులహుఁ డిట్లని పల్కె నాభూవరేణ్య, శేఖరునితోడ వచనవైచిత్రి మెఱయ. 2

క. వినుభూపాల ధరాసుర, తనయునిమహిమంబు లెన్నఁదరమా విద్యా
వననిధి హరివరలబ్ధుం, డనఘాత్తుఁడు తొట్టిజన్మమం దనితెలియున్. 3

సీ. వేదముల్ ద్రుహిణాననోదయం బగునాఁటిఁ కొదువఁ దీర్చుకొనుటకొఱుకు వచ్చె
నన శాస్త్రములు వాని వెనువెంట నంటుచు సందియంబులు దీర్చుకొందు మంచు
వచ్చెనో యనఁగను వానివీకనె పురాణములును సంశయాంశములు వీడ
వచ్చెనౌరా యన వరగుణప్రాధిమ తావచ్చి ప్రాథగాఁ దలఁచె ననఁగఁ

గీ. జదువఁజూడఁగ విన మది కొదువునంత, వేదశాస్త్రపురాణాదివిద్యలెల్లఁ
దనరె హరిలబ్ధ మగునట్టిజననమహిమ, వాని కేమిటఁ గొదు వెన్న వశమె భూప.

క. అదిగనుక నన్నివిద్యలు, పదఁపడి చతురత్వ మొందెఁ బాల్వమునందే
మొదల హరిమహిమ వానికిఁ, బిదపక్ష హరిజన్మ బలము పెనఁగొనె నటులన్. 5

చ. ఉడుపతిజాటజూటసరిదుద్యదభంగతరంగనిస్వనా
జడిమపరాభవిష్ణుతరశబ్దసమగ్రత నాఱుశాస్త్రముల్
తడయ కువన్యసింప విబుధప్రకరంబులు వచ్చి సందియం
బదుగనలేరు ధీకృతికి నర్హులు లేరు ధరాతలంబునన్. 6

క. ఈరీతి నతఁడు విద్యా, పారీణత సంగ్రహించి బాల్వమునందున్
జారుతరక్తి దిక్కుల, నారూఢిగఁ బర్వజేయ నాసమయమునన్. 7

- ఉ. భూపలయంబునం గలుగుభూసురసంఘము లేగుదెంచి వి
ద్యావిభవంబు మాచి యితఁ డంబురుహాసనమూర్తి గాక భూ
దేవకుమారుఁడే యని మదిం దలపోయఁగ నంతలోపలన్
యావన మంకురించె వసుధాధిపవిప్ర కుమారమాళికిన్. 8
- గీ. బాల్యసంపూర్ణభావంబు పాయఁబాయఁ, దరుణయావనలక్ష్మీ నర్తనము సూపె
నధికతరమైన తెరతీసినంతలోనె, బిత్తరముఁ జూపుపాతరకత్తె వోలె. 9
- సీ. తొలుతఁ దుమ్మెదలతోఁ దులదూఁగునెఱికురు లేరీతి నుండుఁ గౌమారవేళ
మునుపు తామరలకు మొనఁజూపుతెలికన్న లేవిధంబున నుండు యావనమున
మొదలఁ జందురునందుఁ గొదువ లెన్నె మనాస్యపద్మ మేగతినుండుఁబ్రాయమునను
మున్ను బంగారుపెంపు హసించుదేహ మేవై ఖరి నుండు మేల్వయసునందు
- గీ. నీవె తలఁపోసి చూచుకొమ్మా వివేక, శీలు నే వర్జనము నేయఁ జాల వాని
మహితసౌందర్యలీలల మన్తధుండు, యక్షరాజాత్మజుండు జయంతుఁడందు. 10
- ఉ. ఆతరుణావనీసురుఁ డొకప్పుడు వీధికి రా విలాసినీ
వ్రాతకతోరధైర్యకుధరంబులు తుత్తుమురై చనం దయా
ద్వేతరవృత్తి నేయునతఁ డింటికిఁ బోవ నిరస్తచాపుఁడై
చేతులు తీయఁగా మరుండు నెజ్జపయిం బడు భూవరోత్తమా. 11
- ఉ. చక్కనివాఁడు నై మిగులఁ సన్నుతికెక్కిన యావనంబు నై
విక్కులఁ బిక్కుటిల్లుజగతీసురతేజము నై తలంప నే
యక్కఱ లేనికాపురము నైనధరాసురసూనుఁ డెంచఁగాఁ
జక్కెరవింటివాని నెకసక్కెము లాడఁడె భూవరాగ్రణీ. 12
- ఉ. ఆరమణీయయావనపయగపరిపాటి నతండు వైదికా
చారముఁ గట్టిపెట్టి బహుశాస్త్రపురాణపరిశ్రమంబు ని
స్సారముగాఁ దలంచి విటచర్యకుఁ జిత్తముఁ జేర్చె దుష్క్రియా
శూరత కిట్టివార లెడసొచ్చుటఁ గంటిమొ వింటిమొ నృపా. 13
- క. రాజా యేమని చెప్పుదు, నాజగతీసురుని మొదలియణకువకును ధా
త్రీజనులు రోయునప్పటి, యోజన కాశ్చర్యమయ్యె నొకపర్వత మై. 14
- చ. ధరణిసురాత్మజుండు గుణధన్యుఁడు వీఁ డని పెద్ద లెన్న నా
దరణముతో నుతింప సముదంచితకీర్తిసమృద్ధి నంత వే
ఖరమగు టెల్ల నంత ఘనకల్పవృత్తికిఁ దెచ్చెఁ జూడుమా
పురుషులభాగ్యమున్ జిగురుఁబోలులచిత్తము నెట్లుమాటునో. 15

- సీ. వదులునీర్కావిదోవతులు గట్టుటమాని మెప్పుంబట్టదోవతులు మరగె
దళముగా గోపచందనము పెట్టుట మాని తిరుమణి కొనగోర దిద్దః బొచ్చె
గడితంపుమేలుపచ్చడము గప్పట మాని దుప్పట్లు పైకాలుః గప్పః దొడఁగః
బ్రతివారసంచాంగపఠన సేయుట మాని కొక్కొక్కకాస్త్రంబు గొణఁగఁ దివికె
- గీ. బ్రహ్మకులవర్మసాహచర్యంబు మాని, చేరి కాముకసంసర్గసేయః బూనె
సమిధలకు నేడకేడకేఁ జనుట మాని, తొడఁగె నేరద్రు లంజమందులకుఁ దిరుగ.
- సీ. ఆటుపంటివాఁడు గాఁ డతఁ డంచుఁ బరు తెంచ నెఱుఁగరాకుండఁగఁదిరిగితిరిగి
వినఁగలఁ డీమాట యనుచు సందేహింపఁ గడల సంశయముగా నడచినడచి
కాఁబోలు నని విన్నకన్నవా రెన్న నేర్పునఁ గని యానలు వోయివోయి
కప్ప దాతఁడు విటధర్తంబువాఁ డనఁ జతురకాముకవృత్తి జరపిజరపి
- గీ. చలి విడిచినాఁడు నాఁటికిజగమెఱుంగ,నతఁడు మెలఁగంగఁ దొడఁగెనారాయనంగ
శాస్త్రపారీణతాసముజ్జ్వలభుజంగ, తత్త్వ మితనికి ఘంటాపథం బనంగ. 17
- చ. పరువడి మిత్రసంతతికిఁ బంచశరోపనిషత్ప్రహస్యముల్
నిరతముఁ దెల్పుచుండుఁ గమనీయతరస్వరమాధురిక్ సవి
స్తరసురతాగమైకపథచార యనన్ విటుఁ డయ్యు మేలుగా
ధరణిసురాత్మజుండు నిజధర్తముఁ దప్పఁడొకింతయేనియన్. 18
- ఉ. చూపులు వారకామినుల చొక్కపుగుబ్బలపై దువాళపుం
గోపులు సూప రూపమునఁ గోయిలమూఁకలఁ బచ్చవిల్లుఁబూఁ
దూపులు దాఁచి దేహలతతో విహరించెడుమారుఁడో యనన్
మాపులు గాఁగ భూసురకుమారుండు నిచ్చలు వచ్చు వీధికిన్. 19
- సీ. చల్లడ మామీఁదఁ జలువఁబట్టినదట్టి దలిమంపుదుప్పటి దానిమీఁద
మొల జమదాళి చాయలపిడియంబు చేఁ బడగసూరియుఁ జిల్లబటువు చేతఁ
దనువున మంచిగందము దానిపై గందపొడి యందుమీఁద కప్పురపురజము
వలకారి సిగతాయెతులు దానిపై జాజివిరు లందుపై నొంటిపొర రుమాలు
- గీ. మీఱి ఘనసారతాంబూలసౌరభప్ర, వాహవహగంధవాహప్రరోహమోహ
వశవిశాలేక్షణాజనస్వాంతుఁడగుచు, రాత్రులఁజరించుచుండు నాబ్రాహ్మణుండు. 20
- సీ. జాతినవేండ్రుకల్ సవరించికట్టిన పసిఁడివ్రాతరుమాలు దుసికిలంగ
నిదురచాలమి మాంద్యమొదవఁ జూచెడుకన్ను లరవిరికెందమ్మివిరులు దాల్చి
వాఁడు జూపినలేతవాతెఱి పలుదాఁకి జిలుగుటెండలఁ జిమచిమయనంగ
వలిపెదుప్పటి వల్లెవాటు జాతీ యొయారి చిటులుగందఁగఁజూత చెలువమమర

- గీ. మారకాస్త్రాధికారదుర్వారవార, వాజాస్యాతిపారస్యవచనరచన
కృతపరీరంభసంభోగకేళిఁ దేలి, వీధి కేతెంచు తేపటేవేళ నతఁడు. 21
- ఉ. చూపరవుట్టున ప్రమితశోభితమా క్తికపత్త రాగముల్
తాపనఁ జేసినట్టిజిగదంతపుమ్మియలందు నక్షవి
ద్యాపటిమంబు సూపు వెలయాండును దాను వినోదలీలఁబా
రా పది దచ్చి యిత్తిగ దుగా యని పన్నిద ముగ్ధడించుచున్. 22
- సీ. కొదమచందురువంటినుదుటఁ గస్తురినామ మొఱపు మించఁగ దిద్దు నొక్కరితకుఁ
జిమ్మచీకటి గ్రమ్మ క్రొమ్మడి గొజ్జంగ లొనరఁగాఁ దుఱుమువే తొక్కరితకు
జక్కవకవవంటిచన్నులహారంబు లొయ్యఁగా దీర్చు నొం దొక్కరితకు
మించుఁదీఁగెకు మించుమేనఁ గప్పురగందఁ మొప్పుగా నలఁదు మతొక్కరితకు
- గీ. నొకతె చెక్కులపై మకరికలు వ్రాయు
నొక్కతెకు మెల్ల జడ తీలు చిక్కుఁ దీయు
నొక్కపని యెప్పుడును గల్గియుండుఁ గార్య
భరము లే దనఁగూడ దాబ్రాహ్మణునకు. 23
- క. వారాహము. వారణగిరి, వారాన్నిధి వారణాశి వారణవరదున్
వారాంగనాజనస్తర, వారూధి న్నరువఁ డాతఁ డనఘుఁడువోలెన్. 24
- సీ. నిగమశాస్త్రంబులు నేర్పినగురువుఁగన్గొన నెన్నఁడును లేనితోప మెత్తుఁ
దీర్ఘయాత్రాపరాధీనులఁ గనుఁగొన్న మది నెన్నఁడును లేనిమంట పుట్టు
వైదికాచారప్రవ ర్తిష్ఠు నీక్షింప నిల నెన్నఁడును లేనియేవ గలుగు
శమదమాధికుఁ డైనసన్యాసిఁ గనుఁగొన్న మాను పెన్నఁడును లేనికనరు దోఁచు
- గీ. సంధ్య యన్న శిరోవ్యధ సంభవించు, భస్మధారణ మన్నఁ దీవరము వొడము
దేవపూజావిధానంబుఁ దీర్చు మన్న, నేట్ర ముదయించు నాబ్రాహ్మణబ్రువునకు. 25
- సీ. తలిడండ్రులకు సమృతంబుగా నతిథిసత్క్రియ యటంచు నొకింత గిలుబుఁజేయుఁ
బొరుగూళ్లఁ గలమాన్యభూముల ధాన్యంబుఁ గ్రయవెట్టి విడుచుఁ బరస్పరంబుఁ
దనపైఁ బరామర్శ దప్పియుండు తెఱింగి దొడ్డసొ మ్మేమైన దొంగిలించు
నప్పచెల్లెండ్రపై నాదరంబులు సూపి, యరణముల్ గొనిపోయి యపహరించు
- గీ. బలపమును గత్తియును బూని ప్రజలయిండ్లఁ, గన్న వెట్టని దొక్కటేకాని కొదవ
కడమదుర్బుత్తు లన్నియుఁ గఱచె నతఁడు, లంజతల్లులచేతిమల్ల టకుఁగాఁగ. 26
- ప. మఱియు నొక్కవిశేషంబు గల దాకర్ణింపుము. 27
- గీ. అఖిలవారాంగనామనోహరవిహార, నిరతుఁడౌ నైన నందులో నిరుపమాన
గానపరిణతచంపకగంధి యనెడు, వాలుఁగంటికి మిక్కిలి మేలువాఁడు. 28

క. మరుఁడేల చంఘ్రుఁ డేటికి, మరుసంకుర మేమిపనికి మనుజేళ్ళర యా
తరుణి కడగంటఁ గాదే, పురుషులఁదైర్యంబు లేదు పా మ్మనింపన్.

29

చ. అమృతరసంబు లుట్టిపడ నాలతిఁజేసినవీణలోపలన్
దుమదుమగా వచోమహిమ దోఁపఁగ గీతముఁ బాడుచున్న న
క్కమలదళాయతేక్షణ నఖింబులఁ గిన్నర మ్రోయఁ జేసినన్
దమకము పుట్టుకుండ జనతాహ్లాదయంబులు జాతఁ జేసెనే.

30

చ. పలుకక యుండె నేని వితపంకబలోచన యాపదంబు నై
జిలుకకయుండె నేని విటశేఖరులన్ గరుణావిదూరుఁడై
యలుగులపాలుసేయఁ విషమాస్త్రుఁడు తత్తరుణీలలామ లో
నలుగుట కాదు ప్రాణముల కల్గుట దేహవిసర్జనార్థమై.

31

క. అది గనుక దివిజవేశ్యల, సదనంబుల నున్నమానిసంతతితలఁపుల్
గుదిగుంపులు చేసి మధిం, పదె యవకాశంబు గలుగ న్నర్థమునందున్.

32

సీ. వాలుఁగన్నులచేత వలలఁబెట్టుటె కాక యభ్యసించిన దొక్కయదటుఁజూపు
ముఖచంద్రుఁడుచులచే ముల్లుపెట్టుటె కాక సంతరించిన దొక్కవితనవ్వు
బటువుగుబ్బలచేత బ్రమలఁ బెట్టుటె కాక సంఘటించిన దొక్కజాటుఁబైట
వెలిద్రొక్కు సిగ్గుచే వెతతిఁ బెట్టుటె కాక యలవరించిన దొక్కకులుకుఁబలుకు

గీ. గాఢయావనమున గాసివెట్టుటె కాక, నేర్చుకొన్న దొక్కనెఱతనంబు
తరుణివిభ్రమంబుఁ దలపోయ శక్యమే, ధాత కైన వాని తాతకైన.

33

సీ. సాహిత్యమార్గంబు చొకఁజేసిననాఁడు సంగీతమునఁ బ్రీతి సల్ప నేర్చు
సంగీతవైఖరి సమృద్ధింపనివేళ నింపుగా వీణవాయింప నేర్చు
వీణావిరావంబు వెగటుదోచినయిట్ట సొగటాలవేడుక చూప నేర్చు
సొగటాలపైఁ గోర్కి సుదకు వచ్చినయంత వింతమాటల గారవింప నేర్చుఁ

గీ. జదువఁ బాడంగ నింతంత చతుర గాదు, వీణవాయింప నింతంత జాణ గాదు
జూద మాడంగ నింతంత జూటగాదు, ప్రతిభ పల్కంగ నింతంత ప్రాధ గాదు.

చ. తగవరి మాటకారి నయధన్యపదార్థముపట్ల మిక్కిలన్
దెగువరి కంతుకేళిఁ గడిదేఱినజాణ రసజ్ఞుఁడోటిచే
బొగడతఁగాంచినట్టిగుణభూషణ ముద్దులగుమ్మ దానికిం
దగనిది చేసె నానలువ దారుణనిస్వనఝిల్లి తల్లిగన్.

35

గీ. ఆపధూమణి కాశించి యరుగుదెంచు, నిటుల మర్దించుకాంత నవ్వెలఁదిమాత
పరనిధానగ్రహార్థులై వచ్చువారి, దుస్సహోటోపమున మొత్తు దుర్గతోరె.

36

- క. తుదినుండి మొదటిదనుకం, గొడవలె పచించు సాధుగుణ మించుక లే
దది చెఱచినకాఁపుకములు, పదిలక్షలు గలవు సొమ్ముపైఁ గోరికచేన్. 37
- క. లక్షయు నిచ్చిన నది నిర, పేక్షత విహరింప దర్థ మిమ్మనక దయా
దాక్షిణ్యంబులు పూజ్యము, రాక్షసి పుట్టినది విటులప్రాణములు గొనన్. 38
- క. ఆకంబుకంటెఁ జూచిన, నేకొలఁదులవారి కైన నించుక మోహా
ద్రేకంబు వట్టు టరుదా, భీకరవర్తనులనుభిము పెడతలఁ బట్టున్. 39
- ఉ. కాంచనభూషణాంబరసికాయము నిచ్చలు నిచ్చి యైన మె
ప్పించుకొనంగలేఁ డలకు బేరతనూభవుఁ డైన నెల్ల చె
ల్లించెద నన్నఁ బోవిడదు లేఖకులాధిపనూను నైన న
త్యంచితశక్తి నేవగిది దాని జయింతురు కోడెకాం డ్రొగిన్. 40
- సీ. నిర్మద్రదారి ద్ర్యనిదుపాధియుతషిద్ధ సంజాతహృద్భల్లి లంజతల్లి
కామితార్థవిత్తీర్ణ కర్ణాయమానవల్లవలోకపటస్థిల్లి లంజతల్లి
నిజకాసనోల్లంఘనజీఘృక్షుకామిలోలకురంగచయభిల్లి లంజతల్లి
శాంబరీచంగభుజంగకృత్యవివేక పుంజభూరుహవల్లి లంజతల్లి
- గీ. బహువిధోపాయచణపంచభద్రభద్ర, కుంజరమృగాధిపమతల్లి లంజతల్లి
నిఖిలవిటజనారంభముల్ నేలఁ గలప, నంజ కరుదెంచుపెనువెల్లి లంజతల్లి. 41
- సీ. పిడుగుచందమునఁ బడి మోదుతెరువాటుకాని కైన నొకింత కరుణ పుట్టు
బహుధనాపేక్షచే బాధించునృపతి కైనను జనించు నొకింత కనికరంబు
చేరి కన్నడభూమిఁ జెఱవట్టుబాశ్చాత్య నృపతి కైన నొకింత కృప దలిర్చు
నలిపాతకుల నొంచుయమకింకరుల కైనఁ గందళించు నొకింత కారుణికత
- గీ. యసమసాయకసమరకర్తాంతరాయ, కరణపారీణవాక్కియాగౌరవమున
నఖిలవిటకోటిధన మెల్ల నవహరించు, లంజతల్లికి దయలేదు లక్ష యైన. 42
- సీ. కాలకూటమునందుఁ గలమేలువిన మెల్ల రాలలోఁ గల్లుకార్కశ్య మెల్లఁ
బైకాచసమితిలోపలివికారం బెల్లఁ గపికోటిలోనుండుకాంక్ష లెల్ల
సెలయేళ్లలోన వర్తిలెడువక్రతలెల్ల మయశంబరులలోనిమాయ లెల్ల
ధార్తరాష్ట్రులలోనఁ దనరుమచ్చర మెల్లఁ బంచపాతకులలోఁ బాప మెల్లఁ
- గీ. దీసి విటదోషరాశిచే ద్విగుణిఁ జేసి, యనృతపంకంబులోఁ గల్పి యశుచిభావ
రసముఁ జిల్కించి నిర్మించె బ్రహ్మకృపణ, తరుణహృద్భల్లి యగులంజతల్లి గాఁగ.
- గీ. వేము పండ కున్న విషసమావిష్టంబు, పండె నేని మధురఫలయుతంబు
పండ్లు రాలునపుడు పణ్యవృద్ధ విషంబు, వేశ్యమాత విషము వేమువిషము. 44

- గీ. లంజతల్లులరీతి యీలాగు వింటే, తలఁప నది లంజతల్లమాత్రంబ కాదు
కపటతరవృత్తి ప్రత్యక్షకాలకూట, మాజరభికూఁతుఁ డగిలనాఁ డాఘునుండఁ.
- సీ. ఒరపాయె జిలువసన్నరుమాలు సొబగంచు వివరింప నిదె పట్టుటవిక కనును
జెలువాయెఁ గ్రొత్తనందులవస్త్ర మని యెంచికొన నిదె పయ్యంటికోస మనుచు
జెలువాయెఁ నునుఁ జెంపసిగపట్టుబొం దంచుఁ దలఁప నిదె జడత్రాటి కనును
బాగాయెఁ గునుమవూఁబసిమిదుప్పటియంచుఁ గనుఁగొన్ననిదెకొమ్ముకానె కనును
- గీ. వజ్రవెడూర్యవరసీలవనజరాగ, వార మది వాని కెంత తత్సార మంతె
ప్రాణ మైన నొసంగు నేపాటి యైన, నడగనిదె పాప మాధవాయతాక్షి. 46
- క. ఈరీతి నతఁడు దుర్వ్యా, పారఁయిన సంచరింప బహువత్సరముల్
ధీరమతిఁ జూచి చూచి య, వాఁతదుఃఖభ్రాస్తసన్నపదచాంబుడయై. 47
- ప. ఒక్కనాఁడు త్రిభువనాశ్చర్యకరసౌందర్య యగునతనిభార్య కరుణాయత్తయగు
నత్తముండఱి నిలచి వాసరాంభసముజ్జ్వంభమాణ శతపత్రపత్రజైత్రంబు లగునే
త్రంబుల నశ్రువులు గ్రమ్మ కరుణంబుగా నిట్లనియె. 48
- ఉ. అత్తవు సర్వలక్షణసమగ్రగుణాఢ్యవు నన్నుఁ దిట్టనుకొ
మొత్తనె కాని నీకొడుకుమూఢత మానుప వేల వాఁడు రో
తొత్తులమారి యై గృహముద్రొక్కక యొక్కొకదానిఁ బూనికకొ
గుత్తకు నంచు నుంచుకొని కోకలురూకలు జోక నీయఁగన్. 49
- ఉ. చిత్తములోనఁ బ్రేమ విలసిల్లఁ దనూభవులకొ సమస్తలో
కోత్తరరత్నభూషణసముజ్జ్వలితాంగులఁ జేసి వారియ
త్యుత్తమధర్మవృత్తిఁ బరితోషముఁ గాంతురుగాక యిట్టిదు
ర్వృత్తిఁ జరింపగాఁ బరిభవింపక మాతురె మీవిధంబునన్. 50
- ఉ. కోరికి దీరఁగాఁ గుడిచి కుంకుమసంకుమదాంకగంధ మొ
య్యారముగా నలందుకొని యాకులుఁ బోకలుఁ జాలునట్లు దు
ర్వారతరేచ్ఛఁ బుచ్చుకొని వారలతాంగులయింద్ల కేగఁగా
నూరక చూచుచుండెద రయో యదలింపక మీరు మామయున్. 51
- సీ. మామగా రైననుఁ కామాంధవర్తనం బోజ గాదని పల్క నుడుగ కున్నె
పదినె యైనను వారవనితాప్రసంగంబు లర్హమా యని పల్క నణఁగ కున్నె
బంధువు లైనను బధముఁ దప్పి చరించు టేనీతి యని పల్క మాన కున్నె
మీ రైన నీదురాచారపారీణత వలదురా యని పల్క పదల కున్నె
- గీ. కటకటా చూఱి విడిచి యీకరణి ధరణి, సురకులాచారధర్మంబు చూఱుపుచ్చు
సుతునిదుశ్చేష్ట లూరక చూచుచున్నఁ, బరువునకు లోటుతో నగుబాటు రాధో.

- క. మీకతనఁ గావె యాయవి, వేకం బాయనకు నుద్యుట్టుట మీరూ
త్తీకరణ మింత యాడిగినఁ, జేకొనునే యాతఁ డింత శిష్టేతరతన్. 53
- క. మీకెఱుంగరావె తనయుని, వైకరుణఁ దలంపదో యపారశ్రీచే
గైకొనకొ కాక దినమున్, గోకలు మొదలైన వెన్ని కొంపోఁ డింటన్. 54
- గీ. అన్నియునుఁ జూచుచుండెద నంతొ లింతొ
యంతచనుమానమునకు రా నింతెకాని
నేనె పట్టెద నన్నచో నౌనె ధనము
దులిచినప్పుడు తెలియు నాసులువులెల్ల. 55
- క. నాకేమి దేహసుఖము పు, రాకృతమే కాక నేడు రాబోనే యీ
లోకమున నేనె యరుదా, మాకోడలు గాదో పొరుగుమంచము గాదో. 56
- క. ఆలోగని చేతోధృతి, చేలింపక మిమ్ముఁ గూడి చెప్పితి నదియున్
జాలింపక కైశికజిత, రోలంబకదంబ యేనరుంధతిఁ గానన్. 57
- తే. ఇంతనాఁడు కరగ్రహవంతురాలిఁ, జేసి తోడ్కొని వచ్చితి చెప్పినట్ల
చేయుచుంటిని గోట్రంబు మీయనుజ్ఞ, నలుపు నా కేయెడల నైనఁ చెలువఁగలరె.
- క. ఒక తెవలె నాడి యాడిం, చుకొనుట నేయిరుగు పొరుగు మాచెనొకో యు
ప్పుకుఁజప్పుకుగా ననుఁ జూ, చుక నడువఁగ వలెఁ గులీనశుకసల్లాపల్. 59
- క. నను నేనె పొగడికొనఁగాఁ, జన దింతియకాని మగఁడు సంసారనివ
ర్తనఁ జేసి యిట్లు తిరిగిన, మనమునఁ గోపింప కెట్టిమగనా లుండున్. 60
- వ. అని యనేకప్ర కారంబుల విలపించి. 61
- క. కలకంఠకంఠి మదిలో, పలిదుగిఖం బాపలేక బాష్పజలంబుల్
జలజలజల ప్రవహింపఁగ, పలవల నత్తదెస నమ్రవక్త్రంబుజ యై. 62
- చ. జనమనోరంజనఖంజన వరాంజనమిళద్బాష్పధారాప్రకల్పితానల్పసారంగమదపత్ర
భంగహృదయంగమకపోలంబు గా నేడ్చుచున్న నవ్వధూరత్నంబుం గాంచి సమం
చితచేలాంచలంబునఁ గన్నీరు దుడిచి సముదాత్తకృపాయత్తచిత్త యైనయత్త యి
ట్లనియె. 63
- క. ఓయమ్మ యేల యేడ్చెద, వో యుజ్జ్వలబాష్పధార లుట్టిపడన్ శో
కాయత్తచిత్తనీరజ,వై యెఱుఁగుదు నీమనోవ్యధాగతి తల్లీ. 64
- తే. ఏమిసేయుదు మదిలోన నెన్నఁదైన,మఱిచియుండెడుదాననా మగువ వాని
కర్తకౌశల మెట్లు కాఁగలదో కాని,యాణిముత్యము మసిబొగ్గు నయ్యె నేడు.
- క. ఓనాతి వారకాంతా, ధీరగుణాతురుని మగుడఁ ద్రిప్ప నవశ్యం
బైనం గానిమ్మ సమ, స్తానునయాలాపసరణి నాతని దేర్తున్. 66

వ. అనియూతిడించి పలుకు చున్నంత.

67

ఉ. సంగతి నిష్ఠ నేతపము సల్పంగ నెన్నటి కచ్చెనో నులిం
చంగలదేవతాపదవి సాధునమస్కరణీయభావమున్
భంగుర మైనయాతపము వాయఁ ద్రయీమయుఁ కయ్యయో :వా
సంగమజాతపాతకము చాలక వారుణి కేగ భూవరా.

68

మ. అపు డంభోజహితుండు కృష్ణుఁ డనఁగా నాకాశపుంజీకుబు
డపయిన్ వేడుక నెక్కి జాటుకొనుచుండన్ సాంధ్యరాగంపుహే
మపుఁజేలా దిగఁజాతి పక్తములకుండైఁ జాటుగా నంధకా
రపు నీలాంబరముల్ ధరించిరి సమగ్రప్రీడ దిగ్గోళికల్.

69

చ. భిదురిదిశాయశోదదివిపేరిటికృష్ణనకుగువెట్టుచో
నుదరములోజగంబుల సమున్నతిఁ గాంచి పరిభ్రమించిచే
వదలిన జాతి బోరగిలవ్రాసినమేలిమిగిన్నె బోలె సా
ముదయముఁజెంది యున్నశశి యొల్కినపాలును వోలె వెన్నెలల్.

70

తే. జారచోరప్రవర్తనజరగ దయ్యె, మండలస్ఫూర్తి దిశ లెల్ల నిండుకొనియెఁ
గానరా దయ్యెఁ బ్రతిపక్షగౌరవంబు, రాజధర్తంబు తత్ప్రకారంబ కాదె.

71

సీ. గగనసిద్ధుండు భస్మకక్షపాలిక గ్రుమ్మరింప వెల్పుండుభస్మరేణు వనఁగ
రాజు విభావరీరమణిపైఁ గరనాడికలఁజిమ్మినతుషారజల మనఁగ
యామినీవణిగంబుజాస్య దిగ్భిత్తులఁజల్లిన వనచూర్ణసలిల మనఁగ
కమనీయసితపక్షునసారతరునిశాత్పక్షాతకర్పూరవార మనఁగఁ

గీ. గానె నమృతాశనాశనకాశకేశ, కాశలోకేశవేల్లితకేశపాశ
కాశదేశబిలేశయాధీశసుప్ర, కాశసంకాశకౌముది యాశలందు.

72

వ. ఆసమయంబున.

73

సీ. తుదిగోళ్ల నున్నఁగా దువ్వి కీలించిన నీగ జాజివిరులు వాసిగ ధరించి
కమనీయనాసపైఁ గస్తూరినామంబు దీరుగాఁ కొనగోర గీటి దిద్ది
చలువ దీర్చినసన్నవలిపెదోవలిమిఁదనవరంజి మొలత్రాడు హవుణుపఱచి
జంగాళముగమేన జాళువాబంగారు వ్రాతచందురుకావి వలువ గప్పి

గీ. కలితకర్పూరకాశ్చీరగంధసార, ఘుమఘుమామోదవిభవంబు గుబ్బతిలఁగ
గొడుగు పావాల్కుదొడిగిమక్కువఁజరించు, విప్రతనయుండు వెలయాండ్రవీధులందు.

మ. ఒకలీలావతిఁ గొంగిలించి యపురా యోరీ యటన్నన్ గికా

గికగా నవ్వును హార మేడది లతాంగీ యంచు వత్సోజపా

ళికపై వ్రాయ నఖాంక మొక్కతెకుఁ గేళిన్ జూళికం బుష్పమా

లికఁ జుట్టంజనుఁ గానకుండ నొకప్రాలేయాంశుబింబాస్యకున్.

75

- మ. శుకవాణీ యొకయేకతం బనుచుఁ దచ్చోత్రంబులోపంచసా
యకమంత్రంబు సముచ్చరింప నిటు తాల్లంచున్ సముద్ధీపిత
ప్రకుటీకంబుగ తొమ్ము వట్టి తొలఁగం ప్రయంగ నాయంగనన్
సకులున్ నవ్విరి మోసపోయి తని హాసవ్యాస మేపారఁగన్. 76
- క. ఈరీతి దుర్జివారవి, హారంబున నర్ధరాత్ర మగువాఁకఁబ్ర మో
దారూఢిఁదిరిగి నిజవే, శ్చారత్నముకడకు నిదుర కరిగెనుబుద్ధిన్. 77
- ఉ. రాజముఖోపయోధరవిరాజితకుంకుమగంధలేపవి
భ్రాజితమైనదేహముఁ బ్రభాసురకాంచనచిత్రితాంచల
భ్రాజితకాటిఁ గప్పకొనిపాదము లల్లన నేల మోపుచున్
భోజన మాచరించుటకు భూసురసూనుఁడు వచ్చె నింటికిన్. 78
- వ. అప్పుడు. 79
- క. తడవాయె నేమి నేయుదు, నెడవాయనిసఖులతోడ నెందున్నాఁడో
కొడు కాకలిఁగొనె నంచున్, మిడుకుదయోపేత మాత మృదువాఙ్గాతన్. 80
- తే. చేరఁజనుదెంచి పరమలజ్జితుఁడవోలె
నమ్రవదనాబ్జుఁడై యున్ననందనునకు
నన్నపానాదు లొసఁగి నెయ్యమున నొక్క
యున్నమితపీఠమందుఁగూర్చుండఁ జేసి. 81
- క. సుతువైదికధర్తసమ, స్వితుఁజేయంగోరిచేరి నిపుణతఁ బలికెన్
శతధృతిసతిగతి నతియుత, మతి యయినతదీయజనని మనుజాధీశా. 82
- సీ. వృద్ధానుసారంబు విడిచి కొంచెపుఁగాని నీతులు గైకొంటివే తనూజ
గ్రామణ్యవిభవంబు గా దంచు జాదంపుఁ గాసుల కాశించితే సుతుండ
విప్రధర్తంబెల్ల వీటిబుచ్చి విరాళి పోకలఁబోనేర్చితే కుమార
కులముగోదావరిఁ గలపి వేశ్యాసంగమాసచే గావించితే సుపుత్ర
- గీ. వేదశాస్త్రప్రసంగంబు వీడుకొల్పి, పడుచుఁగూఁతలుగూయఁ బాల్పడితే తనయ
యింట నెన్నఁడులేనియీహీనవిద్య, యెన్నఁ డభ్యాసమాయెరా కన్నతండ్రి. 83
- శా. లేరా భోగపరాయణుల్ జగతిలో లీలావినోదంబుగాఁ
బోరా వేశ్యలయిండ్లకున్ వివిధసంభోగార్థులై గుట్టుతో
రారా వైదికధర్తమార్గపథిక ప్రావీణముం జూపరా
యేరా తండ్రి పరిత్యజింతు రఁటరా యీరీతి సత్కర్తముల్. 84
- క. కొదలం బొందనిబహుసం, పదలన్ నీతోడివారు బ్రతుకఁగ నయ్యో
మృదనాతురుండవై తివి, చనివినదోషంబొ కాక జన్మఫలంబో. 85

- క. నందను నిన్నుఁ గనుంగొను, నందనుకను నెదురు సూచు నకట సముద్రం
బిందునకుఁ బోలె జనకుం, డిందునకా సీమహత్వ మేమన నేర్తున్. 86
- చ. కొడుకులు సర్వవిద్యల నకుంతితులై సభలందు శాస్త్రముల్
దడయ కుపన్యసించి వసుధాతలనాఘలచేత గుఱ్ఱముల్
గొడుగులు గాంచి సత్యగుణకోవిదు లై విహరింప సంపదన్
బొడ వగునట్టిగేహినులె పుణ్యశరీరలు గా కుమారకా. 87
- క. ధారిణి నేమియు నెఱుంగని, వారల కొకరీతిగా 'నవశ్యంపితురా
చార' మని నీవె చదివి కు, మారా జన కానుచరణ మతివం దగు నే. 88
- క. చక్కనిది కాదొ మది పెం, పెక్కినయది కాదొ కులసమీహిత కాదొ
యక్కట యిన్నిగుణంబులఁ, జొక్కటఁ మగునతిని విడువఁ జూతురె తండ్రి. 89
- క. రతి గద యాకృతి మతి భా,రతి గద హైమవతి గద నిరంతరసమసం
భృతి పతియందు రతి నరుం, భతి గద యిన్నియును గలవు తావకసతికిన్. 90
- ప. అని పలికి నిజవచనరచనాంగీకారహృదయుండునుం బోలె నవ్వారాంగనాధ్యానపరా
ధీనమానసుం డై ప్రత్యుత్తరం బీక యున్నకుమారు నున్నతాకారు వేమాటు గారవిం
చుచు సమంచితకాంచనచిత్రితాంచలంబు లగుచేలంబులు గట్టుకొన నిచ్చి యమంధర
గంధబంధురసౌగంధికధురంధరచికురబంధురుం జేసి గంధంబు పూసి వధూగృహం
బునకుం దోడ్కొని పోయి యిట్లనియె. 91
- క. ఇదిమొదలు వారకాంతా, సదనవ్యాపారచింతఁ జాలించి సస
మ్మదగతి సంసారస్థితి, వదలక చరియింపవయ్య వైదికమణి వై. 92
- గీ. అనుచు జనయిత్రి నీతివాక్యప్రసన్న
హృదయుఁ జేసితి సుతు నంచు నరిగె నతఁడు
ప్రాడ్డు వోయిన దని తలారులకు వెఱచి
యొకవిధంబున నారాత్రియుండఁ దలఁచె. 93
- ప. అంత. 94
- మ. జలకం బాడి మణుంగు గట్టి పరభూషాసంఘముల్ దాల్చి చెం
గలువల్ కొప్పునఁ గీలుకొల్పి రతికాంక్షం జేర నేతెంచె ద
త్కులకాంతామణి వారసారసముఖీదుర్వారమారావహా
త్కలితాఘూర్ణితమానసుం డయి కడుం దాపించుప్రాణేశ్వరున్. 95
- క. చనుదెంచి యతనిమోమునఁ, గనికర మొకకొంత యయినఁ గానక యపు డ
వ్వనజాతనయనసాస్వస, మునుసిగ్గుచు మానుచుంబు ముప్పిగిగొనఁగన్. 96

మ. అలివేణీమణి సిగ్గుచేత నతపక్త్రాంభోజ యై రెండుచే
 తుల బాగా లొసంగంగఁ బోయినఁ గృపాదూరీకృతుం డై ఘన
 జ్వలనజ్వాలకరాళ మైనయొకనిశ్వాసంబుఁ గావించి య
 ష్వలిమో మయ్యె రుచింతురే కులసతుల్ వారాంగనాభోక్తకున్. 97

సీ. లేదువో గృహిణిపై మోదంబు లోకాపవాదంబునకు నైనవణఁకవలదె
 కాదువో సంసారకాంక్ష మేనికి దాని వినయసంభృతి కైన వెఱవవలదె
 యీదువో దయ్య మాయిభకుంభకుచపాండు జననియానతి కైన జడియవలదె
 రాదువో మనసు వారవిధూవిలగ్న మై కులకాంత యని యైనఁ గొంకవలదె
 తే. కారుణికభావమాత్రవిదూరదుర్జ్ఞి, వారహృదయాఙ్గుఁ డై యాపయోరుహాక్షి
 వీడె మీయంగఁ బోయిన విరసముద్ర, నవలిమోమయ్యె నతని నే మనఁగవచ్చు.

క. తమకంబులేక కారు,ణ్యముఁ జూప కతఁడు కులాంగనాపరవీక్షా
 విముఖత్వ మిట్లు చూపిన, గుమగుమమని శోకవహ్ని గుబ్బతిలంగన్. 99

మ. ఆకటా యింతకుఁ దెచ్చెనే యనుచు నత్యాపన్న యై జాలవ
 ల్లికలో వీడియ ముంచి పంచశరకేళీవాంఛ చాలించి చం
 పకగంధిక్ దనలోన మెచ్చుకొనుచుం బద్ధాసనుం దిట్టుచున్
 వికలం బైనమనంబుతో నిదురఁ జెందెం దత్సమిషస్థలిన్. 100

మ. తలకుం దల్లడమందుఁ దాల్చి వదలుం దాపించుఁ గోపించుఁ నీ
 తులు వల్లించిన తల్లిమీఁద విధికిం దుర్వారు లెవ్వారనున్
 దలయూఁచుం దనబుద్ధిహీనతకు నాధాత్రీసురుం డప్పు డా
 వెలయాలిక్ వలయాలిమత్కరయుగన్ వీక్షింపఁగాలేమికిన్. 101

క. వాఁ డానాలుగుగడియలు, నేఁడాదిగఁ గడపి సూర్యుఁ డింకఁ దూర్పునకున్
 రాఁడో యని తలఁపోయఁగ, మూఁడవజా మయ్యె నంత మోద మెలర్పన్. 102

శా. పాయంజొచ్చె విలాసినిసురతసౌభాగ్యంబుచేఁ దారకల్
 మేయంజొచ్చె జకోరపంతులుగడుం బ్రేమన్ శరచ్చంద్రికల్
 దూయంజొచ్చె మరుండు లేజిగురుగుత్తుల్ జంక నింకింపుచున్
 గూయంజొచ్చె దృతీయయామకృకవాకుల్ కొక్కొరోకోధ్వనిన్. 103

చ. వనరుహబాంధవుండు పగవాఁ డరుదేగలఁ డింకఁ బోదమా
 వనమున కన్నసాధువనవాక్యము లొక్కచకోర మార్తితో
 విని తమిదీతి వెక్కసము వెన్నెలముద్ద భుజింపఁ బోయి గొం
 తునఁ బడవేసికొన్నహిమతోయ మొసంగిరి నెయ్యు లయ్యెడన్. 104

ఉ. అప్పుడు విప్రసూనుఁడు రయంబునఁ బానుపు డిగ్గి వేడ్కతోఁ
జెప్పకు మింక నొక్కదరిఁ జేరెద నంచుఁ దలంచువేళ లా
గొప్పఁగ ధౌతచేలము సమున్నతలీల ముసుంగుపెట్టి నీ
ర్గప్పిననిప్పుచందమున రాజనిభానన నిద్రవోవఁగన్.

105

శా. బౌరా దైవము దెచ్చిపెట్టె ననుచున్ సామోదచిత్తాఁజ్ఞుడై
చేరంబోయి ముసుంగుఁదీసి కడువైచిత్ర్యంబు మీఱున్ దురా
చారాగ్రేసరుఁ డాధరాసురుఁడు కాంక్షన్ నల్లపూ సాదిగా
నారామామణిసొమ్ము నాఁచుకొని వేశ్యావాటి కేగె న్నృపా.

106

శా. నీడాంతంబులనుండి పక్షులు మెడల్ నిక్కించి నల్దిక్కులున్
జూడన్ దుమ్మెదగాణ పాడఁ దెలిమించుంగూడ నజ్ఞేక్షణల్
మేడన్ నిద్దురమంపువీడఁ గమనుల్ మీనాంకుతోఁ గూడఁ గ్రీ
డాలంబమ్ములు వీడనాడఁ దమితోడం దెల్లవాటె న్నృపా.

107

క. తమి తీతై రమణరమణుల, తమి తీతైన్ సాంధ్యరాగధారాశరుచుల్
గమిగూడె రథాంగవిహం, గమి గూడెం బ్రాణనాథు గాఢప్రేమన్.

108

సీ. బటువుగా నాకాశబాధచూడామణి పెట్టినకుంకుమబొట్టనంగ
సమయవర్తిక సురేశ్వరదిశావిపణిలంబిత మైనలత్తుకబిళ్ల యనఁగ
నఖిలజగత్ప్రాణహరణకాంక్షఁ బురారి కెంగేలఁ బట్టినకేడె మనఁగ
బహువిహంగమకులాస్పదవిష్ణుపదపటప్రథమదిక్పాఖ్యాగ్రఫల మనంగ
గీ. వాసవాశాధరాధరవ్యాసమాని, వల్లభుఁడు 'నదైవం కేశవాత్పరం' బ
టంచు నెత్తినహస్తారుణాబ్జ మనఁగ, భానుఁ డుదయించె దేదీప్యమానుఁ డగుచు.

ప. ఇట్లు సూర్యోదయం బయ్యె నంతకు మున్ను యన్నామమాత్రబ్రాహ్మణకలాపకోకి
లాలాపదురాపస్వాపసమాపసమయసమాలాకితాశేషభూషావిశేషవర్జిత ప్రతీ కయై
సొమ్ము వోవుటకు నొకింత చింత లేక యతనివివేకహీనతకు దుఃఖంపు చుండె నిట
నతండును బ్రకటితవిటర్కూటకహాటకసంఘాటసముచ్చాటననిరాఘాటం బైనవేశ్య
వాటంబు చేరి యందుఁ బ్రకల్పితమోహం బగుచంపకగంధిగేహంబు చొరంబడి
పోవుసమయంబున.

110

ఉ. నిద్దుర మేలుకాంచి రమణీయతఁ బూర్ణసుధామరీచికిం
బెద్దటికంబు దెచ్చుతనమెచ్చులమోము నిషేచనక్రియం
దద్దయుఁ గారవించి ప్రమదంబున నద్దముఁ జూచి నామముం
దిద్దుచు సున్నయున్నమితదీప్రకుచం గని చేరఁబోవఁగన్.

111

మత్త. మత్తకోకిలవాద విప్ర కుమారమన్త భుతోడ వే
 షోత్తరంబుగ నిట్లు పల్కె సముజ్జ్వలస్థితి నోరి నన్
 తత్తజాశుగపాపాలుగఁ జేసి యన్యవిలాసినిన్
 దత్తరంబుగఁ బోయి కూడితి దాని కే మని పల్కికన్. 112

క. ఆమాట నివిధమాయా, స్తోమపుఁ బలుమాట గాఁగఁ జూడక వాఁడా
 యామధ్వయప్రవర్తన, కోమలి కెఱిగించెఁ బూస గ్రుచ్చినరీతిన్. 113

ప. అదియు నిశ్వసించినవియుంబోలెఁ దదీయవచనంబు నాకర్ణించి నిరంతరసౌఖ్యాం
 బుధి నతనిం దేల్పుచుఁ జత్తంబుఁ దుల్పుచుఁ గొన్నిదినంబులు గడసి నంతట. 114

సీ. దేవాదులకు మ్రొక్కుతీరి దాయె నటంచుఁ జెల్లింపుచును దానితల్లి కొంత
 యేరి కెద్దులు దూగ మే మింక నిడు మంచుఁ దమకించి దానిసోదరుఁడు కొం
 యంగడి నేమేమొ యమ్ముచున్నా రంచు గాండ్రలై దానిచెల్లెండు కొంత
 యన్నరో రాదాయె వన్నెచీర యటంచు వావిఁ దెల్పుచు దానివదిసె కొంత
 గీ. యక్కతోడు సుమీ వాకు ముక్కరైనఁ, జేసి తెప్పించు మని దానిదాసి కొంత
 మెల్ల మెల్లనఁ చేతిసొ మ్మెల్ల నిట్లు, గుల్గుట్టంగఁ దిని తల్లడిల్లఁ జేయ. 115

సీ. అత్తవా రిచ్చినయపరంజిఘంటీలు సంశయింపక వేగఁ జదువఁ బెట్టె
 దండ్రి చేయించినదర్భాంగుళీయకం బావృత్తి గాఁగఁ దా నమ్ముకొనియె
 మేనమామ ప్రియంబుతో నొసంగిన వైడిమొలత్రాడుఁ బ్రాతయప్పులకుఁగట్టె
 జనని చేయించినజాళువాతాయెతుల్ వడ్డెలెక్కకుఁ జిందువందుఁ జేసె.

గీ. దులసిపోగులు మొదలుగాఁ గలుఁగు వెట్టి, చిక్కుబాకీలు పిదప నిశ్శేష పఱచె
 బ్రతిదినము దానిసంసారబాధలెల్ల, నెత్తుకెత్తుగ నడపె దుర్వృత్తి నతఁడు. 116

క. ఈతీరున వారపయో, జాతముఖిన్ దుర్నివారసంభోగకళా
 చాతురి రాత్రిందివములుఁ, బాతరలాడించి గర్భవతి నొనరించెన్. 117

మ. ఒకనాఁ డాధరణీసుపర్వుఁడు తదీయాదగ్ర గేహగ్ర వే
 దికపై నొక్కఁడు పట్టితెచ్చినగతిన్ దీనత్వ మేపార న
 వ్యకపోలంబున హస్తపత్త మిడి నమ్రాస్యాంబుజుం డై కకా
 పిక లైనట్టి మనంబుతోఁ గృపణతాభీతిన్ విచారింపఁగన్. 118

సీ. కీలుగుఱ్ఱపుఁగార్ల పోలికి హతశేషదంతద్వయంబు నర్తనము సలుపఁ
 గల్గబాసలచేతఁ దెల్లవాఱినచేతు లలివిపాకసితాబ్జ మనుకరింపఁ
 గునుమాస్త్ర తమటంపుఁగొడుపులో యన వ్రేలుఁ జన్నులు నాభిపార్శ్వమునఁదనర
 గుమిడికంబులరీతిఁ గొనలు వంగినబొమల్ పరచాటు కన్నులపై నటింప

గీ. దుంబవిడియంబు పలుతుంపురులు చలంప, నింటిబిడ్డలపైఁ బెట్టి కంటసంబు

- లాడుచును వచ్చె విటసమూహవిలంభ్యు, మాననానావచోర్ముట్టి దానితట్టి. 119
- వ. ఆయ్యవసరంబున. 120
- గీ. అధికతరరోషభీషణవ్యాఘ్రః జూచి, బెగడి నలుదిక్కులకుఁ బోవుమృగమువోని
నందడింపుచు వచ్చునాజరతిఁ జూచి, ధారుణీదేవతనయముండు తల్లడిల్లి. 121
- క. వచ్చెఁ గద విటులపాఁడి, చిచ్చుఱిపిడు గింక నేమి నేయుండు ననుచున్
ఱిచ్చవడి యంతలో భృతి, దెచ్చుక రక్షకుండు నాకు దేవుడె యనుచున్. 122
- సీ. అల్లంతటనె రాఁగ నావలి కంతలో దాటలే నైతి నెచ్చోటి కైన
మునుమున్న తెలిసి యీముదివరాటమునకై కొంచురా లేనైతిఁ గోకవాక
మోసపోయితి దీనిముంతవాటునకైనఁ జేకూర్పలేనైతి రూకరుట్ర
దాసీజనులకైనఁ దగఁజెప్పి యూరలేఁ దనిపించలేనైతి హణువుదప్పి
- గీ. తొలుత నే బొంకినట్టిబొంకులు సహస్ర, సంఖ్య లవి యెల్లఁ దలఁచి రోసముననేడు
వచ్చుచున్నది మాటలవశముగాదు, ధూళిదర్శన మే మైన దొరకదయ్యె. 123
- వ. అని యనేకప్రకారంబుల వితర్కించి. 124
- మ. ధరణీనాథ దరిద్రతాపిశునపస్త్రస్ఫూర్తి నాభారతీ
వరవంశోత్తమసూతి చింతిలఁగ నవ్వారాంగనామాతదు
ర్భరపాండిత్యముఁ జూచి దీనదశకున్ లాఁబోలు నీయయ్య జే
పరమేశా యనిపింపఁగా వలదె విప్రస్వామి నంచున్ మదిన్. 125
- వ. చిరంతనన్నేహ మొక్కింత తలఁచి యాజగజంత యిట్లనియె. 126
- క. ఒకపండువ పబ్బంబున, నొకయూరట మైనవేళ నొక్కొకతటి వే
దుకతనము గాక యిటువలె, సకలము పట్టించి నడువఁ జనునా యోయి. 127
- సీ. కడుఁబిన్నప్రాయ మప్పడ తాళిఁ గట్టిన కులమునిల్లా లెంత కుందవలయుఁ
బుట్టిని ల్లని పెట్టుపోత లాసించిన యక్కసెల్లెం ద్రెంత యడలవలయుఁ
దనయుండు మాకు ముప్పున కందు నని యున్న తలిదండ్రు లెంత చింతిలఁగవలయు
నందఱిండ్లకు నాసయై యుండు నితఁ డని నిక్కుబదుగు లెంత పొక్కవలయు
- గీ. చల్లఁగాఁ జేతికాఁ నెల్ల దుల్ల లొల్లె, కాండ వై యింక నైన నీకాపురంబు
బ్రదుకుపని విచారింప కీపనికిఁ జొరఁగఁ, బడినవానికి నెక్కడి భారబుద్ధి. 128
- సీ. గుఱి తప్పిపోవు ముందఱివిచారము లేదు సావడి కుడుగు మచ్చరము పుట్టు
నగరివారు హసింతు రగ డాను బిన్న పెద్దలకుఁ జల్కన తలితండ్రు లోర్వ
రింటికి నేగి యా నెవరు మెచ్చరు లేని గర్వంబుదొట్టుఁ జేకాసు డుల్లు
నొడ లోడుగాఁ జొచ్చు నొడువులపాలగు సందులుఁ దూలు విశ్వాసమెడలుఁ

- గీ. జిన్నపనిగాదు లంకక్క మన్న వినుము, ప్రజలు మీ రొక టైన మాపయికి వచ్చుఁ
బడఁచఁడవు నీవు మాబిడ్డ పసరుమొగ్గ, మొక్కెదము రాకు నీ విదిమొదలు చేసి.
- క. అనరాదుగాక నీ వొక, మనుజుఁడవా దుర్విదగ్ధమార్గమే మార్గం
బని విప్రమార్గ ముద్యా, పన నేతురె నిన్ను వంటిబ్రాహ్మణకులజుల్. 130
- గీ. జవతపంబులు గావు శాస్త్రములు గావు, వేదములు గావు సత్క్రియావిధులు గావు
వైదికపుబాప లేడ భూవరకుమార, యోగ్యసౌభాగ్య లగువారయువతు లేడ. 131
- క. పాప మని నిన్ను నీతిక, శాపండితవాక్యసరణి లాలించితిఁ గా
కోపిన్నవాఁడ విటదు, ర్వాహిపార మడంప లంజవారికిఁ బనియే. 132
- గీ. అనుచు నయభాషణము లాడి యాపఁజిక్కి, మంచిమాటల నరుగఁ డీమాల్గుఁబోతు
కరినతరవాక్యములచేతఁ గాని చక్క, గాదు లొటిపిటశూల రోఁకండ్లఁగాని. 133
- వ. అని విచారించి యిట్లనియె. 134
- క. మాకేమి నీవు పోయిన, పోకలఁ బోకుండఁ జేయఁ బొందువలసె నా
తేక చనుదేకు రూకలు, కోకలు నిష్ఫలము లైన గొడవలు తగునే. 135
- కీ. చదువుకొన్నాఁడ పటుమీఁద సరసముద్ర, కొంత యామీఁద భూసురకులవరుండ
వయ్యయో నీవెటుంగవే యర్థమిక, యూరకే పిల్చునే లంజవారిపడుచు. 136
- క. ఇచ్చకపుమాట లాడుచు, వచ్చెదు మూణ్ణాళ్ళనుండి వదలవు నేడున్
బచ్చపయికంబు గుఱ్ఱము, వచ్చినదాఁకనె యటన్న సామెత వినవే. 137
- గీ. మాట లింకవేయు నేటికి నేటిరాత్రి, చీర పుత్తెంచె నుడిగాలవారిచేత
నూరియేలికరాజుకుమారుఁ డల్ల, పెద్దచౌకట్లపోవులపిల్లవాఁడు. 138
- వ. అని యితైఱంగునఁ గన రెత్తి విటులపాలిటిమిత్తి మర్తంబు లెత్తి పలుకుచు నత్తఱిం
దత్తరంబున గృహాయత్తచిత్త యై తత్తరిలుబిత్తరికూఁతుం గని బత్తివడక యోసి
మొగమోటకత్తైవై పట్టిజిత్తులు నేయురిత్తముడికాండ్ర హుజు త్తనిపించక విత్తహాని
చేసితి వని బెత్తంబు తీసికొని మొత్తఁ బోయిన. 139
- క. ఈపాటి కదల కున్నకొ, గోపంబున నన్నుఁ గూడఁ గొట్టును దీనికొ
దూపాడువంగలనే 'యా, శాపరమం దుగభి' మనుచుఁ జయ్యన నరిగెన్. 140
- క. అనిన విని పదనకమలం, బున లేనగ వంతురింప భూనాయకుఁ డో
మునినాథ విప్రుఁ డెచటికిఁ, జనియెం దుద నేమిసేసె సకలముఁ జెపుమా. 141

అథ ఆఖ్యాసాంతము. ౧౭

మ. బహుళాపుత్రనిశాకశత్ర మునిశంపావిగ్రహభోగసం
గ్రహవాంఛా గురుకామినీరతికళా ప్రారభ్యమాణాఘదు

ర్వహతానిర్తదనార్థదుస్సహతపఃప్రాబల్యసాఫల్యకృ
న్తహనీయైందవసత్కళాభరణరమ్యస్కంధసోమేశ్వరా.

142

చ. హతసుమబాణ బాణదనుజావసధాంగణవాస వాసవా
ర్చితపదపద్మ పద్మభవశీర్ష విఘాతనిదాన దానవ
క్షతికృతిదక్షదక్షమఖిసంహృతికర్తృధురీణ తిణదు
ష్కృతపరితాప తాపస సమృద్ధికళాలసమానమానసా.

143

ఉత్సాహవృత్తము. దందశూకభూష దోహదాహకా జగత్త్రయీ
కంఠసంక్రతాచలేంద్ర కందరా పరాక్రమా
స్పందితానిసంస్తువత్సుపర్వపర్వతాగ్నిది
క్రందుకూరిపట్టణప్రకాండమండ నోదయా.

144


గద్య. ఇదిశ్రీకాళీవరప్రసాదలబ్ధవర్ణవర్ణనీయకవిత్వఛౌరేయ పెదలింగనార్యగర్భార్ణవా
శ్రేయ గురువరాచార్యపదారవిందమిళిందాయమానసకలవిద్వజ్జనవిధేయ రుద్రయ
నామధేయప్రణీతంబైననిరంకుశోపాఖ్యానంబను మహాప్రబంధమునందు ద్వితీయా
శ్వాసము.



శ్రీ రస్తు.

నిరంకుశోపాఖ్యానము.

శృతీయాశ్వాసము.



శస్వీధవసాయక
చితనయాపేక్షదక్షవినిహతిపునరు
ద్భూతివిధాయక కటకీ
భూతభుజంగేశ కందపురసోమేశా.

1

గీ. ఆవధరింపుము తత్త్వవిద్యావివేక, దధితకామాదిరిపువర్గకలహుఁ డైన
పులహుఁ డిట్లని పలికె నాభూవరేణ్య, శేఖరునితోడ వాక్యవైచిత్రి మెఱయ.2

ఉ. వింటివె ధారుణీరమణ విప్రకుమారకుఁ డప్రబుద్ధి నా
కంటకురాలు పల్కినవికారపుమాటల దుఃఖితాత్ముఁ డై
యింటికిసైతముం జనక యాశ్వరసంఘటనంబె లోడుగా
పెంట సహాయసంపదలు వేడక పోయె నరణ్యభూమికిన్. 3

క. పోవుచు నెదుట ధరిత్రీ, దేవతనూజుండు గాంచె దిగ్దంతిజగీ
షావిశ్రుతమత్తేభఘ, టావార్యవిహారగహన మగుగహనంబున్. 4

సీ. కఠినకాళోలూకి కావిలోకనసాధ్వసాక్షీర్ణకోకిలాకోకిలంబు
కాద్రవేయమయూరికాసముత్కటకంతఘోషార్తమూషికామూషకంబు
కరటికంఠీరవికాకర్కశస్వరవ్యాకులసూకరీసూకరంబు
కరివైరిభేరిండికాకతోరాక్రంద కాతరకాసరీకాసరంబు
గీ. కురువకాళోకవకుళతక్కోలకేత, కీకురంటకకుటజకంకేళికతక
కాకతిందుకకింశుకక్రముకతిలక, కాంచనకదంబకలిత మక్కాననంబు. 5

వ. నిరంకుశతరంబుగాఁ జొరంబడిపోవు నెడ దురాలోకనిరాలోకశౌకవైకకాకాతిరేక
రేఖాకిమ్మిరితాకారప్రాకారంబునునిజభుజాదండకోదండపాండిత్యనపత్రాకృతనిష్పత్రా
కృతపోత్రీ పలపచనపర్యుత్సకపుళిందసందోహదందవ్యామాననానామహిషపురీష
కరీషాన్లనీతభనీతస్తోమగృహకుట్టిమంబును బ్రకటపటవిటపిర్ఘాటపటలవేల్లితర్ఘిల్లి

కారుంకారప్రతిధ్వానసంధానచంగరంగమంటపంబునువిశీర్షద్వారదారుతురంగకళే
బరచరద్భహగోధికాగృహమేధికబ్ధితానల్ప సౌభాగ్యసూచకశకునాతిధ్యనిరంతరా
ళంబును నమందానందచలదుందురుచుచుందరీబృందసందీపితార్భటినిర్భరగర్భగృహం
బునునగునొక్కపాడుగుడి గాంచి సమంచితయానంబున గొబ్బునఁ జేరంబోయి గుబ్బ
తిలుగబ్బిలపురెట్టగబ్బు దను నుబ్బనీక తదనంతరంబునం గూర్చుండి పథశ్రమన
మాపనావసరంబున.

6

క. జననాథధారుణీశ్వర, తనయుఁడు తనయెదుట విమలతరకాంతులకున్
గనియగులింగముఁ గని యిట్లని పలికెన్ దైవఘటన కనుకూలముగన్.

7

మ. జగదాశ్చర్యకరప్రభావ మగునీసర్వజ్ఞవిఖ్యాతి యే
నుఁగు దిన్నట్టివెలంగకాయగతి నొందున్ లోన లోతై బయల్
సొగసై యుండెడిదో విశుద్ధతరమో చూడంగ నాతోడుతన్
సొగటాలాడెన వే నవేందుకుసుమస్తోతవ్యజూటాంతికా.

8

సీ. గిరిసార్వభౌముకూతురుసన్నిధానంబు నందు మేలము లాడునట్లు గాదు
కైలాసశృంగశృంగారచందనవాటి నల్లన నడయాడునట్లు గాదు
వెలిగిబ్బ నాకాశవీధిఁ బోడెంబుగా నవలీల నెక్కిడునట్లు గాదు
తొలివేలుపులమూఁకఁ దురములో గోరింపు లాడి తాండవమాడునట్లు గాదు

గీ. మానితద్యుతవిద్యోతమానకీర్తి, మన్నరాగ్రణి నైనట్టినన్నుఁ గూడి
జూదమాడుట సింధురాసురవిజేత, యార వెక్కసితన మన్న నంటిఁగాని.

9

లయగ్రాహి.—

ఓచరమభాగ్యభృతభేచరదురోదరకళాచతురశేఖరుఁడ వై చిరతరేచ్ఛన్
బ్రాచిఁగలప్రోడల నవాచిఁ గలజాణలఁ బ్రతీచిఁగలతజ్ఞుల నుదీచిఁ గలప్రజ్ఞా
సూచకుల నన్వహముఁ జూచితిఁగరాజ్ఞమునఁబాచికలుముట్టిచనఁజూచినమహాత్మున్
నీచరణ మాన వలయాచలపరీతనిఖిలాచల మెఱుంగ మిముఁ జూచుకొను టింకన్.

గీ. వట్టిమాటలు గా వెంతవారి నైన, గెలుచున ర్తకి నాపాలఁ గల ద టంచు
నవనిసురతనూభవుఁడు చేలాంచలమున, ముడియ గట్టినసొగటాలు విడిచి పలికె.

సీ. వేళంబుగా నభోవీధి దువాళించుగిబ్బలేజీకినా కృత్తివాస
రింగులువారఁ దీర్చినవేయిచుంగుల తలపాగకా దేవతావరేణ్య
బిరుదురాకాసులఁ బరిమార్చుమువ్వంక పట్టెనకా మనోభవవిరామ
వలకారిచిన్ని వెన్నెలకాయుపసిపూప జాబిల్లికా శైలజామనోజ్ఞ

గీ. పసిమిపసిదిండివలువకా ఫాలనేత్ర, వెండి నిండాగుండకా విశ్వభర్త
లోకసామ్రాజ్యమహిమకా లోకపంద్య, యుప్పు పన్నిద మిందులో నొకటి కైన.

- క. ఏలా పలకెనుడి నీ, చలా యుధవాహనములు చేకొన మాకున్
వాలాయము గావించెద, ఫాలంబక లంజలంజ పన్నిదమునకున్. 13
- ప. అని పలికి యవ్వహదేవునివలనఁ బ్రతివచనంబు గానక యిట్లనియె. 14
- క. పూనిన నోటమి తప్పదు, దీనికి మా టిడక యున్నదియె నయ మనుచున్
మానము దాల్చిన గుట్టునఁ, బోసెడు నిరంకుశుండు భుజగవిభూషా. 15
- క. తగ దింతటి సర్వజ్ఞత, దిగనాడుము లేక నన్ను దీక్షిం దీనన్
“జగదీరుదు ముండమొట్టయొ”, దగ వే నీ వెఱుంగవే సుధాకిరణధరా. 16
- గీ. ఎన్నివిధముల మా టాడకున్నయట్టి, గట్టిపూనికి నీయందుఁ గలిగె నేని
దానికొకయుక్తి మునుమున్నెతలఁచినాఁడ, మిసుగవచ్చు నెవటశిఖాకుసుమమెదుట. 17
- క. నీయెత్తు నేనె యాడెద, నీయెడలం బొంకులేక నీవిద్యకుఁ బ్రా
లేయాద్రిసుతాజీవిత, నాయక నెత్తంబు కారణం బెఱుగుదువా. 18
- క. అని పాళి శైలకన్యా, స్తనపాళీనామకేలితామరసరసా
యనలోలుపాళియెదుటం, బొనరించె విరించివంశభూషణ మధిపా. 19
- మ. ధృతి పెం పొందఁగ సారెసారె పయిసారెం జూచుచు న్సారె వో
వుతఱిం బోవుచు బోడుగట్టుతఱి రివ్వు శ్రీతి బోడించుచున్
జత బారా పది దచ్చి యిత్తిగ దుగా చౌవంచ తీవంచ బొం
లితినానర్తకి యంచు నాడె నుభయాంగీకార మేపారఁగన్. 20
- క. ఈరీతి నక్షవిద్యా, పారీణత మెఱయ నుభయపక్షజయాపే
క్షారూఢచిత్తుఁడై ధీ, గౌరవ మెసఁగంగ నాడఁగా దైవగతిన్. 21
- క. తనయాట గెలువ లక్ష్యే, తనయాటవిదహానుఁ జూచి ధరణీసురుఁ డి
ట్లను మానవతీరత్నము, ననుమానములేక యొసఁగుమా నిపుణతమా. 22
- క. మును లంజలంజ పన్నిద, మని యాడిలిఁ గాని యిట్టి దట్టిది యని యా
డినవాడఁ గాను గద నా, మనసు సుమీ వారయువతి మన్తధమధనా. 23
- సీ. అలకాధిపతిసూనుఁ డమరవేశ్యలలోన మే లెంచి పొందు నేలొలనయనఁ
బ్రధనరంగములోనఁ బ్రాణంబు లుంకువ గా నిచ్చి పోదు రేకలికితోడఁ
గ్రతుతంత్రముల దేవగణముల సంతోషపఱిచి కాంక్షింతు రేపద్మనయనఁ
గతినంపుతపములు గట్టిపెట్టి మునీంద్రకోటి యాసింతు రేకువలయాక్షిఁ
- గీ. ద్రిభువనాశ్చర్యసౌందర్యరేఖచంచ, లాలతాంగుల కేయింతి మేలుబంతి
యాదురాపపరీరంభ యంకయుగ్మ, రామణీయకజితరంభ రంభఁ దెమ్ము. 24
- క. విన్నావొ వినవొ నీతిన, మున్నతు లడిగించుకొనఁగ నొప్పనివి ధరన్
బన్నిదమును మఱియేదో, యన్నారుచుమీ మదావళాసురభేదీ. 25

తరల. తగునె పన్నిద మీక యీగతిఁ దప్పమానము దాల్చఁగాఁ
దగవు నీకును నాకుఁ బెద్దలదండఁ బెట్టెదఁ జండి నై
గగనకేశ యటంచుఁ జందురుకావినేలు గళంబునన్

బొగడదండ యొనర్చె వావిటభూసురాగ్రణి దిట్ట యై.

26

గీ. తాము గనిపించ కుండి గంధర్వయక్ష, భుజగకిన్నరముఖ్యులు పొగడ దండఁ
బొగడదండయుఁబోలె నప్పగడదండ, కాలకంధరుమెడ కలంకార మయ్యె. 27

ప. ఇష్టిధంబున నష్టిప్రకుమారుండు బుష్పకోదండజయవిరాజితుం బరాజితుంజేసే యి
ట్లనియె. 28

సీ. తగ వంటిమా నీకుఁ దగ వెక్కడిది భక్తిపారీణినిల్లాలిఁ బట్టినావు
తెగు వంటిమా నీకుఁ దెగు వెక్కడిది పెండికొండ యుండఁగ భిక్ష గోరినావు
గుఱు వంటిమా నీకు గుఱు తెక్కడిది భక్తి నంబికిఁ గుంటెన నడచినావు
బిరు వంటిమా నీకు బిరు దెక్కడిది పాండునృపకుమారునకుఁ గ్రిందుపడినావు

గీ. దొరతనం బంటిమా నీకు దొరతనంబు, గలదె బాణునివాకిలిఁ గాచినావు
నిన్ను సర్వజ్ఞుఁ డని కొల్చునిర్జరాళి, నెన్ను టంతియకాక నీ వేమిసేతు. 29

గీ. నీమహాధన్యవృత్తికి నీకు నార్య, భాగ్యసంపన్న గుణధుర్య భార్య యొక్క
చట్టుకూఁతురు గలుగ నీజాము వేగెఁ, గాని లేకున్న మఱి చెప్పఁగలదె నిన్ను. 30

క. నీగూబజంకెలకు ను, ద్వేగపడం గుసుమశరుఁడె విటసింహుండు వే
వేగఁ గమలాక్షిఁ దెచ్చెద, వో గరువతనంబు వాసి పో నెంచెదవో. 31

క. బరిదప్పి తప్పుచేతలఁ, బొరలక యిపు డోడినట్టిపాలఁతుకఁ దే నీ
యఱచేతఁ బండ్లు వచ్చినఁ, గఱతువుగా కిటుకార్తుకప్రతిపక్ష. 32

చ. అని యనిమేషభూరుహసుమాసమదామలలామవాసనా

ఖని యగుపార్వతీధవునికంఠమునం దగిలించినట్టికాం

చనమణిరుచ్యమాననిజకాటిచెఱంగులు గూడఁ బట్టి నీ

పని యన నెంత వేగిరమ పన్నిద మి మ్మని తీయ నయ్యెడన్,

33

ఉ. సత్యవచోవిశేషపరిషత్తుండు గావున నోడెయిండియో

యత్యధికుండు దేవుఁ డని యంజనిదౌష్ట్యము చూచి మెచ్చియో

భృత్యుండు వీఁడు మాధ్యమునఁ బేశలుఁ డంచు ననుగ్రహించియో

మృత్యుపదాపహంత యిరరీకృతభూసురధూర్తమార్గుడై.

34

సీ. నిబ్బరంబున వచ్చి నిలిచినయూఁకున వెలిగిబ్బ యిరుగెలంకులకు దాట

గమనవేగంబున బ్రమసి కేయూరంపుదండశూకములు పక్రములు తెఱుప

- నెగసి చివ్వనఁ గ్రంతుగగనవాహినిప్రేక మున జటాబూటంబు వెనుక కొరగ
జాతి హస్తసహోజనన్నిర్మలాంతమై బెళబెళఁ బసిడిండివలుస మెఱయఁ
- గీ. బతనభయనహాసింగకపద్మతేంద్ర, కన్యకాబాహుపల్లరీగాఢవేష్ట
నప్రదీప్తితాత్రకల్పనగము వేగ, సంభ్రమత వచ్చి హరుండు సాక్షాత్కరించె.
- సీ. ఎంతదూరము వోడ నీశ్వరుం దని తొలి విహగేంద్రుఁ బోడెంబు వెడల విడువ
నచ్యుతుం డెచటికో యరుగుచున్నాఁ దని బమ్మ తెక్కలతేజిఁ బరువుదోల
నజు దంత వెడలిపోయెఁ జుమియంచు సురేంద్రుఁ డైరావతంబుఁ గాలాడిపఱవ
నింద్రుఁ డూరక వోడ నెచటికో యని వహ్ని పోట్టేటివారువంబును గదల్చ
- గీ. వాఁడె శుచి యంచు యమచైత్యవరుణులాత్మ, వాహనంబులు జోడింప వారిఁ గూడఁ
బవనపాలస్త్యవశుపతుల్బవనరూఢిఁ, బరంగుతమసాహిణముల నిబ్బరము చూప. 36
- వ. చేర వచ్చి రప్పుడు. 37
- క. గజగజ వడఁకుచు భూసరుఁ, దజగబభరుఁ బూచి సాధ్వసాపేళమున
నృజనంబు మఱచి యుండిన, రజనీకరమాళి సాదరముగాఁ బలికెన్. 38
- ఉ. ఓడకు మోయి భూసురకులోత్తమ నెత్తమునందు నీకు నే
నోడితి నీవు గెచ్చితి సమున్నతి న న్నతిరోషవృత్తి నీ
వాడినయంతపట్టు సహశార్థమ యర్థమహాభిలాషి వై
యోడినపన్నిదం బిడక యుండినఁ జండినకాఁ దలంపరే. 39
- క. అరిపురము లభ్రచరములు; గిరికార్తుకకలనఁ గలన గెలిచిననన్నున్
ధర నాటపాట గెలిచిన, నిరుపమసాహసికమణివి నీకుం జడుపే. 40
- క. అని భయము దీర్పఁ దీర్ప మ, దనహంతకు నంతకుం బదంబునఁ బ్రహరిం
చినయధ్వరోపరంతకు, మునుకొని బండప్రణామములు చేసి తగన్. 41
- గీ. పూలనేసినవాని నిర్మూలపఱచి, తాలనేసినవాని హేరాళ మైన
లీలఁ గరుణించితివి దయాశీల నీకుఁ, జాల నపరాధి నంచు నాకేల వెఱవ. 42
- ఉ. ఓపరమాత్మ సన్నతగుణోన్నత యున్నతలంపు లేల ల
క్షీపరినేవ్యమాన మగుమీజగదద్భుతమూర్తిఁ గంటి నా
పాపము లోప మయ్యెఁ గడుఁ బాత్రచరిత్రుఁడ నైతి నింక నీ
శ్రీపదపంకజాతములు చేరుపవే కృప వేగ నావుడున్. 43
- కా. ఓహో నిల్వ పయోరుహాసనకులోత్తంసంబ సత్యాహత
వ్యాహారంబులు పల్క సాగితివి బా గాయెం జుమి నీ వరా
రోహరత్నము నీవు గైకొనక కోర్కుల్లీఱఁగా ముక్తికాం
తాహేరాళసుఖంబు గోరెదవు జూడం బాడితే నీనిశిన్. 44

- ఉ. అడితి మున్ను బొంక నని యక్షచక్షణప్పత్తి నేల బొం
కాడెద వాడకాడకు నలసనపంశపయోధిచంద్ర నే
నోడినయంతె కాక మఱి యున్నపదార్థము లేయ నేర్తునో
పాడియొ నీకు వేడ సరిపన్నిదగాండ్రు హసింప నియ్యెడన్. 45
- వ. అని యనేకప్రకారంబుల నాతనితో మేల మాడి యిట్లనియె. 46
- ఉ. భూసురవంశపావన యపూర్వతరంబునుగాదు ముక్తికాం
తాసుఖి మేల కోరెదవు దానికి సందియ మింక మానుమా
దాసుడ వీవు నాదివిజతామరసాక్షి గ్రహించి మానసో
ల్లాసము నొంది మమ్ములః దలంచుచు నుండఁగఁ గొన్నినాళ్ళకున్. 47
- క. అని పలికిన విని భూసుర, తనయుఁడు సాష్టాంగ మెరఁగి తగ నిట్లనియె
న్నినుఁ గనినయంత ముక్తికి, ననుమానమె తెలియఁ జాల నైతిం జడతన్. 48
- మ. అపరాధంబులు పెక్కు చేసితి మహాహంకారకామక్రియా
విపులాంభోనిధిఁ గ్రుంకువెట్టి జడతావేశంబున నిష్క్రమి
వ్యవధోద్వృత్తినిఁ గొల్వ నైతిని మనోవాక్కాయకర్తంబులం
జపలాత్తు న్ననుఁ బ్రోవ మీదయయ కా సాక్షాత్కటాక్షేక్షణన్. 49
- మ. నిలుపం జాలను నీశివాఖ్యి మదిలో నిక్కంబుగా నీకథల్
బలుకం జాలను వాక్కులక్ వెలయ నీపాదాబ్జసంసేవనల్
గెలుపం జాలను దేహకర్తములు దుష్కృత్యాత్తుడక్ నామన
శ్చలనంబు ల్దొలఁగించి ప్రోవవె శివా సద్భక్తరక్షాచణా. 50
- ఉ. దేవ మహానుభావ జగతీధరకార్తుక దుర్భవాపహా
మావరరోప భక్తజనమానససారసలోకబాంధవా
గోవరవాహ దుర్వినయకుంఠితకాననదావపావకా
ప్రోవఁగదయ్య మృత్యుహర మూర్ఖుని నన్నొకకాశ్యపీసురున్. 51
- సీ. ప్రణవనృత్యభిరామ రామాసహితవామ వామాహిరాద్దామ సామకామ
రజనీచరకిరీట రసజాసనకరోట గగనగంగాజూట నిగమఘోట
యచరచరాధార యచలాధరాగార నీరధితూణీర నిగమసార
దురితాభ్రవాతూల కరధృతాసమశూల నాగాజినదుశూల నయవిశాల
గీ. దళితభవనైన్య యాదిమధ్యాంతశూన్య, హితజనశరణ్య సర్వలోకైకమాన్య
నిరుపమాగణ్య విస్ఫుటానేకపుణ్య, సత్కృపానన్య దీనరక్షాపదాన్య. 52
- క. జయజయ శర్వ సదాశివ, జయజయ రతిరాజవిజయ జయజయ మృత్యుం
జయ జయ మాం జయపాలా, జయశీలా సకలభక్తజనతాలాలా. 53

- చ. అని యనేకప్రకారముల నులించుచుఁగరతలకమలాంజలీబంధప్రసిద్ధసిద్ధాంతానంద
దేదీప్యమానమానసుం దైయున్న యష్విప్రకుమారుఁ బల్తాఱు గారవించి దదాహ్లా
దంబగునట్లుగా నభయం బొసంగి పదఁపడి యమరలోకసాంద్రతరంగిణీంద్రచంద్రుం
డగునిండు నిస్తంద్రత నాలోకించి విరించిప్రముఖాంచితపదపంకజాం డగుశంకరుం
డి ట్లనియె. 54
- క. వినుము సురేశ్వర భూసుర, తనయున కిపు డేను మెచ్చి తగ నిచ్చితి రం
భను దానికి నెల విష్ణు, పనజాసనకులవరేణ్యవర్ధను నెనయన్. 55
- గీ. అనిన విని పాకశాసనుఁ డామహేశుఁ, జేరి దండ ప్రణామము లేసి పిదప
నూరుజితరంభ కతనవక్షోజకుంభ, హసితకరికుంభ యగురంభ కనియెఁ గాంచి. 56
- క. పీనాలి యీమహీసుర, సూనునకు నభీష్టకామసురతక్రీడా
నూనసుఖ మొసఁగి రమ్మన, నానలినాక్షియును మంచి దని మ్రొక్కి తగన్. 57
- చ. అట నుండె. మహేశ్వరుండును నిఖిలామరసమేతంబుగా నంతర్ధానంబుసేసె నమ్మ
హీసురసూనుండును నాదివిషన్నారీరత్నంబు నవలోకించి చేరం జనుదెంచి విస్ఫుట
ప్రాధానింగనం బొనరించి పునఃకృతపరీరంభణంబు న్వలయ వెలయుచుండి రయ్యు
రువురు. 58
- సీ. చందనమాలారమందారకేయూర తిందుకాశోకమాకందకుంద
కేతకీపకుళకంకేళికానవసీపతాలహింతాలజాతీలవంగ
ఘనసారకదళికాక్రముకామలకనింబ జంబీఖబదరీరసాలసాల
ప్రముఖపుష్పితలసత్ఫలితపల్లవిత విస్తారభూమిరుహతతుల వెలయు
- గీ. నట్టితత్కాననమునందు నవ్యకీర, రవము లుష్పాంగ నిందిందిరములు మెలఁగఁ
గోకిలలు గూయ మృగములమూఁకడాయ, మరుఁడు సుమశరమున నిరువురను నేయ.
- క. ఉపవనమునఁ బోతె విహా, రపరవళు లగుచును దిరిగి రయమతి నతిర
త్యుపరతి సమరతి మతి మతి, నిపుణతఁ బెనఁగొనిరి చెలఁగునేర్పులకొలఁదిన్. 60
- చ. ఇట్లగణ్యపుణ్యలావణ్యతరకరకంకణఝణఝణత్కారనినాదంబు లెసఁగం గొఁగి
లించుచు నిబ్బలిక నుబ్బి గొబ్బున గుబ్బటిల్లుగబ్బిగుబ్బలనురంబునం బొరయ నురుము
చుఁ గంధరాపరీరంభణంబుల మొగంబు మొగంబునం జేర్చుచుఁ దిరస్కృతకిసలయ
బింబాధరసరసమృదులసన్నాధురీధురీణామృతంబులొలుక మదనకదనదాహంబుదీర్చు
చుఁ దదధరసుధారసంబు గ్రోలుచు రదనక్షతంబులు గావించుచు నంతకంతకు నెక్కు
డై నిశితాంతదురంతలతాంతమార్గణగణాగణితాగ్నికీల లుద్ధతి వొలయింప హుమ్మని
బిట్టొదవుతమకమ్మనఁ గ్రమ్మకొను బిగిచన్నిట్టల దట్టంబున దిట్టంబుగ బెట్టెనయఁ
బిక్కిటిలుమణిఖచితమహారజతకంచుకం బవియ నుట్టిపడునిట్టూర్పు లుల్లసిల్ల బయగ

పారావారాంతచలన్తంధరకంబు తెలుగు గోళింబిచుమురువునః బెనంగుచుః గుచ
 మండలనఖక్షతార్థచంద్రోదయంబు లుప్పొంగి మందస్తితచంద్రికలు వెలుంగ న్నేద
 కణతారకామండలంబు వెలయ నేత్రకుపలయంబులు ప్రకాశింపః పిపురాకుశయ్యం
 బవ్వలించి యించుక నిదురించి మేలుకాంచి హస్తాదుగోదయకిసలయంబులః గలితా
 లకాంధకారంబులు దొలంగ న్నవరింప రసతోషణంబుల ముఖకమలంబులువికసింపః
 గంచుకోత్తరీయోదయరాగంబులు చక్కఃగాఁగః గుచకోకంబులుడా గన్వేదకణనఖ
 క్షతతారకాజ్జంబులుగ్రుంక మానసానందామృతానననిషేచనానంతరనిటలతట
 పూర్వదిగ్భ్రతకుంకుమపర్తులతిలకాజ్జబాంధవోదయానంతరంబున. 61

క. ఆసుదతి ముదమెలర్ప మ, హీసురసుతుః గౌగిలించి హితమతిః బల్లికెక్
 నీనతి పుణ్యవతియై నీ,తో సురతముః నిరతమెనయుః దొంటిఫలమునన్. 62

క. ఈతీరున సురతనయుల, చేతను పనియంగ నెఱుంగఁ జెప్పెడి జేమీ
 రాతిరి పగలై పగలే, రాతిరియై వెలయుచుండె రతిపరవశతన్. 63

క. మనసిజకేళికి భూసుర, తనయా నీసాటి రారు దలఁపగఁనేలా
 యనరాదు గాని దాసులు, వినుమా నలకూబరాదివిజయవిశాలుల్. 64

క. అని దివిజకాంత భూసుర, తనయునిఁ గీర్తించుచుండెఁ దా మోహితయై
 విను సుగుణ వీపు గావున, ననుబొగడితి వనుచు ననియె నాభూసురుఁడున్. 65

క. అపు డాద్విజుఁడును దివిష, చ్చపలాయతనయనఁ గూడి చనుదేఱఁగ నా
 విపులారణ్యముచెంగట, సుపమాశూన్యమగుపురము నొక్కఁడు గాంచెన్. 66

స. కాంచి తత్పట్టణంబు చేరం జనుదెంచి. 67

క. అచ్చట సుఖులై వారు వి,యచ్చరరాడ్చోగ మెనయ నతులప్రాధిన్
 బచ్చవిలుకానికేళుల, నిచ్చమెయిం జరుపుచుండి రిరువురు వెలయన్. 68

● ఆశ్వాసాంతము. ●

చ. ఘనఘన నవ్యనవ్య సితకంధరకంధర దానదాన పే
 ధనధన తప్తతప్తకృతతారకతారకధామధామ వా
 రణరణరంగరంగదరిరాజితరాజిత దారుదారు కా
 వనవన ధీనధీనవృషవాహనవాహన సోమశేఖరా. 69

మాల్గిని. గగనపురజిగీషాకాలకూటాన్నతోషా
 నిగమచరసువేషా నేకపుణ్యప్రభాషా

యగతితఫణిభూషా హార్యచాపామనీషా

విగతసకలదోషా విస్ఫుటానన్యపోషా.

70

క. మోహజ్వరభైషజ్యస, మీహితకైలాసరాజ్య మేదురతేజా

జేహీయమానదానవ, బాహుధా రజ్యత్రిదివ పాలకపూజ్యా.

71

గద్య. ఇది శ్రీమత్కాలీవరప్రసాదలబ్ధ లబ్ధవర్ణ వర్ణనీయకవిత్వతత్వధారేయపెదలింగ
నార్య గర్భార్ణవపూర్ణిమాశ్రేయ గురుపరాచార్యపదారవిందమిళిందాయమానమానస
సకలవిద్వజ్జననిధేయ రుద్రయనామధేయప్రణీతం బైననిరంకుశోపాఖ్యానం బసు
మహాప్రబంధంబునందుఁ దృతీయాశ్వాసము.



శ్రీ రస్తు

నిరంకుశోపాఖ్యానము

చతుర్థాశ్వాసము.



రమణీరమణీయప
రీరంభన్నేహవిస్ఫురితసాయక ని
ర్దారితసుమనస్సాయక
భూరికృపావేశ కందపురసోమేశా.

1

గీ. ఆవధరింపుము తత్త్వవిద్యావివేక, దళితకామాదిరిపువర్గ కలహుఁ డైన
పులహుఁ డిట్లని పల్కె నాభూవరేణ్య, శేఖరునితోడ వాక్యవై చిత్రిమెఱయ. 2
క. ఆరీతి నతఁడు దివిష, న్నారీతిలకంబుతోడ ననువుగ సురతా
పారవ్యాపారశ్రీ, పారగభావమున భ్రాంతిపడి వర్తిలుచున్. 3

ప. ఒక్కనాఁడు తనతోడఁ గ్రీడింపఁ ద్రిదివంబుననుండి పచ్చినయయ్యచ్చరలేమయుం
దానును విలాసార్థంబుగఁ బురంబు వెడల్. 4

సీ. సరసీరుహనవీనతరసీధురస పానభసలసుందరగానభాసమాన
మసమానసహకారలసమానఫలవారససమాదరకుమారసమదక్షిర
మవనాదరణదారపవనాలసవిహారభవనాగవిస్ఫారభవ్యహార
మవమానలవదూరపవమానసంచార భవమాంద్యవిస్తారఫణివిహార

గీ. మంచితవిహంగమమురాజహంసచంచు, దళితఫలసారజలపూరమిళితఫలిత
కలితఘనశాలీనవశాలిఖండమండ, లావరణదీప్యమానముద్యాన మొకటి. 5

గీ. చూచి యచ్చోటిమహిమకుఁ జోద్యపడుచు, మువ్వురంబుగ బూఁదేనెముసురుగురియ
నచ్చతరగుచ్చములమీఁద నఖిలు గ్రవ్వు, చెప్పరం బగులేదీఁగె చప్పరమున. 6

సీ. వదనచత్వరవిస్ఫుత్వరరసజ్ఞారవోన్నిద్రతాదికూకలముద్రుజంబుఁ
గనకకకణఘుణత్కారసముత్పాతపంచాంగుశ్చక్రియంభావుకంబు
మధురాధరోష్ఠసమంతాన్నిపీడనౌధత్యానుకంపామితంపచంబు
నజ్జాతపూర్వరత్యోన్నత్యవునరువక్రమణయాచ్ఛావచోభ్రంలిహంబుఁ

- గీ. గాంగసురతంబు సల్పి యక్కమలముఖయు, నామహీసురతనయుండు పంతం జాల
నలసి వలయితదివ్యాంబరావృతాంగు, లగుచు దమచేతలకు దామె నగుచునుండి.
- ఉ. జారినకుంతలంబులు పొసంగంగ మవ్వచు జల్వపయ్యెదన్
దోరపుఘర్త బిందువులు దూలంగ వీవుచు వీడియంబుక
ర్పూరపువాసన ద్వికల బొల్పడ నించి మనోభవాహవో
దారకళావిశారదుడ వొదవురా యని తన్ను మెచ్చుచోన్. 8
- ప. యథేచ్ఛ గా నభోమార్గంబునం జనునారదుం గాంచి యాచిగురుబోడి కతం
డి ట్లనియె. 9
- సీ. కారుణ్యరసపూర్తికమనీయతనుయప్తి చిగించె నా జటాశ్రీదర్శ
నమృతఘనీభావ మనంగ నొప్పువిభూతిధవళితాంగమరీచి దివి జెలంగ
హస్తాంబుజంబుపై నాడుషట్పదపరంపర నాంగ రుద్రాక్షమాలదనర
సముదంచితానందజలధి ఘూర్జిలుమాడ్కి మారుతాహతిచేతమహతి మ్రోయ
- గీ. ప్రకటలేజోవిశేషంబు బాలసూర్య, సృష్టి గావింప నయనసంతుష్టి గాంగ
నరుగుదెంచుచు నున్నవా డభ్రవీక్షి, నీతం డెవ్వఁడు దివిజపూర్ణేందువదన. 10
- క. అని యడిగినభూసురునకు, గనుసన్నయొనర్చె దేవకాంతామణియున్
మునికుంజరుం డెఱింగెను, తను రంభగ నతని విప్రతనుజాతునిగన్. 11
- ఉ. భూసురపుంగవుండు మునిపుంగవుం గన్గొని యీతం డెవ్వఁడో
కా సురకాంత యంచు బలుకం గనుగీటె స్వనామగోపనే
చ్ఛాసముద్రర్థ తన్ దివిజసంయమియున్ దెలిసె న్రతోత్సవా
భ్యాసుల సంతతోక్తిపరిహాసుల వారలమర్తకర్తముల్. 12
- ప. అవుడు నారదుండు తనమనంబున. 13
- క. ఇది నాటనుండి యీతని, మదనక్రీడావిశేషమధురిమగుణసం
పద వీడి రాదు నిష్ఠర, సదనమునకు ధాత్రి విడిచి సతతము నారా. 14
- ఉ. ఉండిన నుండనీ యితనియొద్ద మనోభవకేళిలొలయై
దుండగ మన్న నెంత యింకదుద్గుఃదూషిత గాక మా కయో
దండ మనంగరాదె వెనఁ దానును వాడును వచ్చి కై తవో
ద్దండత మాపఁగాఁ దగునె తాపసముఖ్యులతోడ దుష్టతన్. 15
- కా. కానీ దీనికిఁగా నొకానొక ప్రసంగం బింట్రినొద్దన్ పచో
నూన ప్రాధిమఁ జెప్పి కొంతకలహంబుం బెంచఁ జోటుండఁగా
నానాభూముల కేగ నేటికి సృధా నాకంబు చేరం జనం
గా సిట్టిప్పుడె వేళ యంచు జనియె స్థాతూహలాభ్యున్నతిన్. 16

- ప. అంత చక్కంతాతిలకం బాతనితో నిట్లనియె. 17
- ఉ. ఎక్కడివాడ పోయి యొకయింత యెఱుంగవు బుద్ధికౌశలం
బెక్కడ కేగ నాలుకవయి న్నువ్విగించయి నాననట్టి బ
ల్లక్కని నారదుం డతఁడు వైవతమార్తమునందు నేగఁగా
నక్కట నన్నుఁ దేర్చొనితి వాతఁడు విన్న ననర్థమొందదే. 18
- క. ఆతఁడు విన్నప్పుడె పురు, హూతుఁడు వినుటయును బుద్ధి నూహింపు శచీ
నేత వినె నేని వెత యగు, చేతయె కాఁ దెలిసికొనుము చిద్ధము గాఁగన్. 19
- గీ. మనము చేసినసుకృతసంపద నతఁడు, వినక పోయిన బ్రదికితి మనఘోషర్య
విన్నయప్పుడె యొకకీడు వెదకుఁ గాని, మాని వెట్టినతంత్రంబు గానలేడు. 20
- క. ఆమాట విని యొకించుక, భూమిపతి నవ్వె మానిపుంగవ కరుణా
ధాముఁ డగు నారదునకే, భామామణి యింత మేల భయపడియె నొక్కో. 21
- ప. అని యడిగిన ధర్త శీలునకుఁ బులహుం డిట్లనియె. 22
- సీ. దివిజకాంతామణి యవనీస్థలంబున కరుదెంచు టపరాధ మాన కాద?
యదియనుంగాక మోహవేశమున మర్త్య ననుభవించుట నేర మాన కాద?
యింతమాత్రమె చాల కేప్రాప్తు వాకిలి ననుకూల యాట తప్పిన కాద?
యది కారణంబుగ నమరేంద్రు నేపకు నరుగమి యాగడం బాన కాద?
- గీ. చూడ మా యెన్నివిధములఁ జూచికొన్న, రంభయెడ దుండగమె ధరారమణవర్య
యది యెఱిగి చేరరాదయ్యె నమరమాని, కొండెగానితనానకు గురువు గాన. 23
- గీ. భూసుపర్వున కొకనాఁడ పోయి కొఁగి, లిచ్చి రమ్మని పంపినాఁ డింతె కాని
సంతతము వానితోఁ గేళి సల్పుమనుచుఁ, బనిచేసే తన్ను లోకైకభర్తయైన. 24
- క. ఈమాటలు ముని దివిజ, స్వామికి వినిపించెనేని జననాథ యతం
డే మని శాసించునొ యని, యామాసిని యతని కంత యలికెం జుమ్మి. 25
- ప. ఇది యిట్లుండె నట నారదుండు చని యెదుట హాహాహూహూముఖ్యవిఖ్యాత
గాయనగేయనవీనమాధురీఘురీతరంగనినదాయమానమేన కాద్యపురః పాత్రవిచిత్ర
కంకణరుణరుణత్కారచామికరమేఖలాకింకిణీఘుళఘుళనూపురకలకలధ్వనులచే సం
తసించుచు సంతతపందమానత్రయస్త్రింశతోక్తిదేవతాసంసేవ్యమానుండై రత్నసిం
హాసనంబున నాసీనుం డై యున్నసహస్రలోచనుం గాంచి నిలిచిన. 26
- క. మునినాథుఁ గాంచి సురపతి, ప్రణుతసమారాధనార్ఘ్యపాద్యాదివిధు
న్వినయమున నొసఁగియర్హా, సనమునఁ గూర్చుండ నునిచి సలలతబుద్ధిన్. 27

- క. మునియనుమతిఁ దానుచితా, సనమునఁ గూర్చుండి సత్ప్రసంగంబున నో
యనఘాత్త యెచటి కరుగుచుఁ, జనుదెంచితి రిటకు నాదుజన్మఫలమునన్. 28
- క. ఆన విని ముని దరహాసితా, ననమున సురలోకనాథ నానాదిశలం
జని భుజిని జత్ర మొక్కటి, గని వచ్చితి మీకుఁ దెలుపఁగాఁ బనిగలనై. 20
- క. మునినాఁ యేమిచిత్రము, గనుగొంటివా యానతీయఁ గదవే యనిన
స్వినవోయి నముచిసూచన, యనిమిషతరుణీలలామ యపనీస్థలలోన్. 30
- క. అలనాఁటనుండి ద్విజునిం, గలగొని యిట రాక యుండెఁగా దానికి నా
యిల వేల్చే యిలువేలుపు, బలభేదన యేమిచెప్పఁ బనియున్న దిఁకన్. 31
- క. సురతనయులసురభోగము, నిరసంపఁగ వింటి దాని నేమనఁ గల మో
సురనాథ నిన్న యనవలెఁ, బరిపాలన యిట్లు చేయఁ బఱిపితి వనుచున్. 32
- గీ. కాన నీభోగసంపద ఘనము లెచట, సొంపు పెంపును రంభకు నింపు వుట్ట
దనుచుఁదోఁచుచు నున్నదోయసిమి పేంద్ర, మానవులమీఁదియధికసమ్మదము చూచి.
- చ. మననలకూబరాదు లవమానము నొందెద రంచు నాఁడె యో
యనిమిషలోకనాథ యది యాధరణీసురపుత్రుతోడ నా
డినవచనంబు లెల్లఁ బ్రకటింపను నట్టివి బైట పెట్టఁగా
మునులకు మాకు నేల విను మోహముగా కది దానిపాపమే. 34
- చ. ఆన విని వజ్ర మండిపడి యో నవు నారద యద్దురాత్తురా
లని మిషలోకభోగభర మల్పముగాఁ దలపోయ కున్న న
మ్మనుజుని బాయ కున్నె బళి మంచిది దానికి నేన గర్వముం
దెనిచితి నిన్నినాళ్లు నిఁకఁ బెద్దటికం బొకయింత కుంచెదన్. 35
- ఉ. ఓమునిసార్వభౌమ సగసోక్తలబాపనిమిండగాసి తా
నే మని నింద నేనె జగదీడితరూపవిలాససంపద
ద్దామశరీరులం ద్రిదశధామకుమారుల లంజసాని నే
ర్వో 'మనస శ్శునాం ఘృత మరోచక' మన్వలు కాచరించునే. 36
- సీ. యజ్ఞ తంత్రములందు హవిరన్నములచేతఁబుంభోభవించినపాట్లక్రొవ్వు
జగ దేకసౌందర్యచాతుర్యములచేత దుర్వారతర మైనగర్వరేఖ
సురతనూజులతోడిసురతసంసర్గచే గందళించినమహానందగరిమ
నిపుణత దీపించునృత్యవైఖరిచేతఁ బెంపావహించినపెద్దటికము
- గీ. సరససంగీతసాహిత్యపరిచయమును, బ్రథిమ చెందినబహుమానపాటవంబు
కొంత దివ్యులలోపలఁ గొఱతపడఁగఁ, గొఱత వేయింతుఁ గను దీనికొఱకుదాని.

చ. అని పల్కు నవనరంబున.

సీ. మోవిపైః గనిశించుముఖాఃడిపలుశోక్కు బొగిః జిన్నికెంపులసోగనుః జావ.

జెక్కులపై జాతి చెదరుకుంతలములు మకరికాపత్రసంపద విహింప

జిగిగుబ్బచన్నులః జటులుగందపుసరు జ్జలుఃగుః బయ్యెడలోనః జెంగలింప

నలువొందునునుమేని నవనఖాంకురములు బాలేందురేఖల పస హసంప

గీ. జాఱుఁగొప్పన ముడిచినజాజివిరుల, తావితనతోడియచ్చరతతిరుఁబోండ్ల

కైశ్యకల్పప్రసూనసౌగంధ్య మడఁప, రంభ చనుదెంచె దేవతారాజసభకు. 39

గీ. వచ్చి భయభక్తు లెసఁగంగ వాసవాదు, లైనపెద్దల కొకపాటి యాననంబు

వంచి మడిసందులను హస్తవారిజంబు, లిడి యొకించుక వెనుకకు నేగి నిల్చె. 40

క. తనజాడ లన్ని యచ్చటఁ, గని వచ్చినయట్టిహానికంకిరవు న

య్యనిమిషసంయమిఁ గని య, య్యనిమిషలోచనకు హృదయ మట్టిట్టియ్యెన్. 41

ఉ. అప్పుడు వాసవుండు కడు నాగ్రహ మొప్పుగ నత్తలోదరిం

దప్పక చూచి నిన్ను పసుధామరసూతికిఁ గాంగిలిచ్చి నే

నప్పుడ ర మ్మ టంటి హరునాజ్ఞ యలంఘ్యము గానఁ గోర్కి మై

నెప్పుడు వానితోడ మది నిష్టము నల్పచు నుండు మంటినే. 42

క. ఏమీ వరచామికర, భూమిధరకటకకుంజపుంజక్రీడా

సామీచీన్యము మానవ, ధామవిహారంబుఁ బోలదా దుష్టమతీ. 43

గీ. చంచలింప కిట్టి సాహసకృత్యంబు, చేసిసావు గాన నోసి పోయి

భయదరూప మైన పాషాణ మై పుట్టు, పల్లవుండు వసించుపట్టణమున. 44

క. అని శాప మొసంగిన య, య్యనిమిషవిభుఁ జూచి రంభ యత్యంతభయం

బున సాగి మ్రొక్కి కరుణా, జనకంబుగఁ బలికె నముచిసంహారకుతోన్. 45

ఉ. ఈమహనీయశాపమున కెయ్యది యంతముఁ జెల్ప వయ్యయో

యామరలోకనాథ సదయంబుగఁ జూడఁగదయ్య యోశచీ

వామదృగీశ నాకలుషవర్తన మెన్నకు మయ్య యోసుర

స్వామి యటంచు వే పగల సన్నతి నేసిన నార్ద్రచిత్తుడై. 46

క. రమణీ తప్పదు నావా, క్యము పాషాణత్వ మొందు మదియెన్నటికిం

దుమురై ధరణీస్థలిఁ బడు, నమరఁగ శాపమును నాఁటి కంతము నొందున్. 47

వ. పొమ్ము ధరిత్రినిం బుట్టు మని నియోగించి కొలువు చాలించి శచీకాంతుఁ డంతః

పురంబున కరిగె సురగుఢోరగాదు లందఱుఁ దమ నివాసంబులకుఁ జనిరి తదీయ

నిద్యేషిణు లగుకలభాషిణులు కొందఱు సంభృతానందులై గృహంబునకేగి తదీయ
సఖు లగు సరోజముఖులు గొందఱు వందురుచు నెంటన చనుదెంచి రవ్వడు
రంభ దుఃఖతారంభ యై వారల మగుడించి పుడమి కేతెంచి నిరంకుశుని గాంచి
శోకభరం బాపలేక.

చ. జలజముఖనవీనసుమసాయకుముందఱి మందరామరా

చలపతిమాణ మైనబిగిచల్లవ యూర్పులఁ బిచ్చలంపఁగా

సొలచక యేడ్చె గాఢతరశోకతటాకము చాల నిండి రెం

డలుగులఁ బాటె నో యనఁగ నశ్రుకణంబులు జాటెఁ గన్నులన్.

49

వ. ఇవ్విధంబున నివ్వటిలునెవ్వగల నేడ్చువధూమణిం జూచి యతం డిట్లనియె. 50

చ. నెరయ విషాదహేతువుగ నీతేగన్నుల నశ్రుబిందువు

ల్లారఁగు యెఱుంగ మెన్నడు కుతూహలకారణబాష్పజాలము

ల్లరియై కౌస నేడు కనుఁగొల్కులవెంబడి నశ్రుపూరము

ల్వఱుపలు గట్ట నేడ్చెదవు వానిజలాచన యేర్పఱింపవే.

51

చ. తలఁపున మాటలంగ్రియలఁ దామరనేక్షణ నిన్నె కాని యే

పొలఁతుల నొల్ల నీనిజము పుష్పశరాసనుడే యెఱుంగు మొ

క్కలమున నున్న నేరము లొకానొకనాఁడును జేయ వీయెడ

దైలియదు శోకహేతువు విసీలశిరోజ యెఱుంగఁ జెప్పవే.

52

క. అని యడిగినభూసురునకు, ననిమిషవేశ్యలలామ యాద్యంతంబు

న్వినిపించి మగుడ నేమవఁ, వనదుప్పటి మొగము దుడిచి తగ నిట్లనియెన్. 53

ఉ. ఇంతె కదా లతాంగి మఱి యేమొ యటంచు విషాద మొందితిం

జింతిల నేల యిప్పనికి శీఘ్రమ శాపవిముక్తి చేసెదన్

ఱంతొనరింప కీక్షణమ తావయి నిల్వము భీకరంబుగా

నెంతయు నివ్వరంబు కడ నేన యెఱుంగుదుఁ బైవిచారమున్.

54

చ. అన విని శుష్కహాసవదనాంబుజ యై సురకాంత వల్కు నో

యనుపమరూప నీమహిమ లట్టివ యాఁగన శాపమోక్షణం

బొనరఁగ నెట్లు చేసెదవొకో యొకయింత వచింపరాదె నా

మనము విషాద మార్ప యొకమాటకు నంటివొ లేక తధ్యమో.

55

వ. అని పల్కిన నతండు. 56

గీ. అతివ మాట యొకటి యవ్వల నొనరించు, చేత యేది యైనఁ జెప్ప నేల

మాటకన్నఁ జేత మట్లు గాకున్నను, జేత ననుసరించి చెలఁగ వలదె.

57

- క. నీవీమాటకు సంజే, హావిర్భాసంబు నొంద కబల కళోన్
గ్రావంబై పుట్టుము నా, నావెలదియు నట్లు చేసె నాపురముకడన్. 58
- క. శతతాళదఘ్న మగున, య్యతులగ్రావముః జూచి యప్పుడు భయసం
గతు లై యాశ్చర్యసమా, యతు లై గజగజ వడంకి రచ్చటిజనముల్. 59
- క. అదిరా యాన్నత్యభరం, బిదిరా విస్తారగతిమ వీక్షింపంగ ని
ట్లదిరా కానిన్యగుణం, బదిరా యిది కొండ గాక యత్తమె తలఁపన్. 60
- సీ. అస్తదాదులతోడ నాకృతి దాల్చినభాగ్యదేవతయొ యాప్రస్తరంబు
కాక లోకం బెల్లఁ గబళింప వచ్చినయాదిశక్తియొ యామహాదృష్టు
బలినద్వరంద్రంబు వెలువడి యెగసిన యురగేంద్రుడో యాదృశోపలంబు
దుస్సహానిలగతిఁ దునిగి రాలినకాంచనాద్రిశృంగంబో యాయత్తరాజ
గీ. మీసమున్న తళిల నీరజాసనాండ, సవనసంస్థాపితోజ్జ్వలస్తంభ మొక్కొ
యాభయంకరపాషాణ మినజబాహు, పండకలితసముద్బంధదండ మొక్కొ. 61
- ప. ఆని యనేకప్రకారంబుల వితర్కించి యిది మహాదుర్నిమిత్తంబు గాని వేటొందు
గాదని నిర్ణయించి నిజనివాసంబుల కరిగి రంత దైవవశంబున. 62
- ఉ. మందరధీరుఁ డన్యన్యపమర్దనుఁ డాపురమేలురాజు శ
త్రుందముఁ డొక్కనాఁడు పరితోషభరంబున మంతులెల్లఁ జూ
డం దగ దన్న మానక హఠాత్తు హయోత్తమ మొక్కఁ డెక్కి వ
చ్చెం దురుఘిలు కొన్ని తనచేరువ రా నుపలంబుఁ జేరంగన్. 63
- క. చనుబెంచి నయనగోచర, మును వాగ్గోచరము గాక భువనాద్భుత మై
తనరుబలుతాయఁ గనుగొన, జననాథునిమది కొకింత జడుపువయించెన్. 64
- చ. అపు డచోచ్చ నొకరావిచెట్టున మనోజ్ఞాకారసంపత్తికి
న్విపరీతం బగుబ్రహ్మరాక్షసుండు నుద్వేగాతిరేకంబున
న్నృపమాడామణి నావహించె సచివు ల్నిర్విణ్ణు లై చూడఁగా
జపలాత్తుం గనిపెట్టి యుండుఁ గద యస్వాపంబులై యాపదల్. 65
- క. ఒకలాగున మాటలు తొక, తొక లై వెడలంగఁ జొచ్చె దుడిదుడి నెందే
నొకఁడ చనఁ దొడఁగెఁ గన్నులు, పెకలించుక చూడ సాగె భీతి దలిర్పన్. 66
- సీ. స్వప్నంబునం దైనఁ జాపల్య మెఱుంగనిసార్వభౌమునకుఁ జంచలత తోచె
నేకాంతమున నైన హెచ్చుమాటలులేనివసుధేశతిలకంబు వదరఁ జొచ్చె
బరిహాసమున కైన దరహాస మొందనినరనాథుఁ డూరక నవ్వఁ బూనె
దలిరాకుఁబోఁడులొద్దను వికారము లేనిధీరుం డహేతువికారుఁ డయ్యె
గీ. సూన్యతమె కాని నాలుకఁ జొనుపనట్టి, నాయకాగ్రణి దబ్బఁజిల్లాయ సాగె
బసిండిసమ్మాళిగలులేక పాద మిడఁగ, భరముపడురాజు బరిగాళ్ళఁ బఱిప సాగె.

- క. ఆహ్వాన మంత్రులు కార్యము, దప్పెంగదా యనుచు మెల్ల ధరణీనాథున్
గప్పుక చని రంతగివుర, మెప్పుడు చేరెదమొ యనుమనీష దలంకన్. 68
- సీ. కాలసర్పముఁ బట్టంగడఁగుమాంత్రికులు నా నొడిసిన నొక్కింత యొడియఁ బాటి
వనమదేభముఁ గట్టఁ జనెడుమావఁతులు నాఁ దిరిగినవెంటనే తిరుపుగట్టి
తీవ్రప్రవాహ మీఁదెడునీతకాండ్రు నా వెలిబోక కాక వెంబడిన పోయి
చిచ్చార్పఁగాఁ బోవు చేర్చుచుట్టములు నాఁ జూటుకు దాఁకినఁ బోకమఱియుఁ గదిసి
- గీ. యొకవిధంబున మంత్రులు యుక్తిచేత, బ్రహ్మరాక్షసనిర్వేశభరసుదుర్ని
వారబహువిధచేష్టావికారశూరు, రాజవరుఁ దెచ్చి రంతగివురంబుఁ జేర. 69
- గీ. తోడుకొని వచ్చి యన్యులు చూడకుండ, నొక్కయేకాంతగృహమున నుండఁ జేసి
పదిలముగఁ గానలులు వెట్టి వెదకివెదకి, మాంత్రికులఁ దోడితే నహన్తుతిని వారు,
- సీ. ఎంతమాత్రం బిది యాక్షణంబున లేదు బంతి గావించెదఁ బ్రజ్ఞ మీఁఱఁ
బూనిక నప్పటి వూరి మంత్రించెనే బొమ్మన్నఁ బోదె యాభూమి వెడలి
చూతుము గా పోవు బేతాళుఁ డైనను నాపేరు విన్న నిన్నాళ్ళదాఁక
దాని కేమాయె నెందాఁక నాలస్యము తెప్పింపుఁడు విభూతి తేటగలది
- గీ. యనుచునొకనాఁడునొక్కొక్కడధికముగను,నించుకటుమించుగాఁబంతగించుకొనుచు
దళదిశాబంధనము చేసి ధరణీనాథ, శేఖరునిఁ జేరి మాంత్రికశ్రేష్ఠులధిప. 71
- సీ. నరసింహము జసింప నరసింహము జసించు నాద్విభైరవమున కదియె నుడువు
శతరుద్రయముఁ బూన శతరుద్రయముఁ బూను హనుమజ్జపంబున కదియె చేయు
నీలకంఠముఁ బల్క నీలకంఠముఁ బల్కు నంబాస్తవంబున కదియె నెఱపు
శ్రీరామముఁ బరింప శ్రీరామముఁ బరించు నష్టాక్షరిని నెన్న నదియె యెన్ను
- గీ. వీరభద్ర మెన్న వీరభద్రమె తెచ్చు, శరభ మన్న నదియె సంగ్రహించు
మనుజనాథ కడమమంత్రంబు లాబ్రహ్మ,రాక్షసునకు నీళ్ళు ద్రాగినట్లు. 72
- క. మొదలఁ గడుఁ బౌరుషస్థితి, తుది నేమియు లేక జనులు దూషణ నేయన్
గదుపులు కదుపులు గట్టుచు, మదిలజ్ఞాపరతఁ జనిరి మాంత్రికు లధిపా. 73
- సీ. ఐతిహాసికమాళి యనిపించు నొకవేళ నొకవేళ శుష్కతార్కికత నెఱపుఁ
బాణినీయపుఫక్కి వాదించు నొకవేళ నొకవేళ వేదాంత ముపచరించు
శ్రోత్రియాగ్రియవృత్తిఁ జూపించు నొకవేళఁ నొకవేళఁ గడుజ్యోతిషికతఁ దనరు
సంగీతమాధురి చవిదేల్పు నొకవేళఁ నొకవేళఁ సుకవితాయుక్తి వరలుఁ
- గీ. జదువునొకవేళఁ గావ్యము ల్పరసఫణితి, నుడువునొకవేళ మంత్రము ల్పార్థు వేలు
సామవేదము నొకవేళఁ జదువుచుండుఁ, బ్రతిభమీఱఁగ నాబ్రహ్మరాక్షసుండు. 74
- వ. ఇట్లు సకలమంత్రతంత్రంబులకు నసాధ్యంబైయీ బ్రహ్మరాక్షసావేశంబు సంస్తంభిం
పక విజృంభించులాగు చూచి ప్రధాను తెల్ల నాత్మగతంబున. 75

- ఉ. మొత్తంగఁ జొచ్చె గౌరవసమున్నతి వాయఁగ భూతవైద్యులం
దొత్తుల మొత్తినట్లు కడుదుర్భరభావము నొంది భూమిపా
లోత్తముదేహముం బడలె నున్నను గార్యము లే దింక స్వివే
క్తోత్తరబుద్ధిఁ జెప్పఁ డొకబుద్ధివిశేషము పెద్ద లందఱున్. 76
- వ. అని వితర్కించుకొను చున్న సమయంబున. 77
- గీ. బ్రహ్మరాక్షసువార్త నిరంకుశుండు, విని మరుత్కాంతశాపంబు వెడలఁ ద్రోయ
నిదియె తఱి యంచు వచ్చె భూమిశమంత్రు, లున్న పనిలేక చింతించుచున్నకడకు.
- క. వచ్చి నమస్కారం బని, యచ్చోఁ గలపెద్ద లెల్ల నాదరమునఁ జో
టిచ్చి వసింపఁగఁ జేయఁగ, నచ్చతురాననకులీనుఁ డనియె నృపాలా. 79
- ఉ. దుందుడుకాఱు శాత్రువులదోర్బలసంపదఁ జక్కుచేసి ధా
త్రిం దనబాహుపీఠమునఁ దిన్నదనంబుగ నిల్పి భోగసం
క్రందనుఁ డై ప్రజ ల్పొగడ రాచఱికం బొనరించునట్టిశ
త్రుందము నంతవానికిని దుష్టపుదైవము కీడు దెచ్చెనే. 80
- గీ. సత్యసంధులఁ జేర్చునసత్యవరులఁ, ద్రోచు ననఘుల రక్షించు దుష్టకర్త
గల్గువారల శిక్షించు ఘనులఁ బెంచు, హీనులను ద్రుంచు దయ నిట్టిన్యపతి కలఁడె.
- వ. అని యనేకవిధంబుల మనుజనాథు వర్ణనము చేసి పిదప దైవంబుఁ దిట్టి తలంచిన
నా కొకదైవలీల గల దంచుం బల్కి మెల్లన శరీరంబు గగురుపొడవ. 82
- మ. ఒకనిట్టూరుపు పుచ్చి కన్నుఁగవ నీ రుప్పొంగఁగా నావలిం
చి కరాజ్ఞంబులు మీఁది కెత్తి తనుయట్టిం గంప మేపాఱు నిం
చుక యాలాపము చేసి వెక్కసముగా శోకించి శోకించి వేఁ
డుకొనంగా నొకకొంతసేపునకు నాటోపంబు సంధిల్లఁగన్. 83
- గీ. ఇపుడు పుట్టినపాషాణ మెల్లఁ గొట్టి, తుమురుగాఁజేసి ధరణిపైఁ దూరుపెత్త
రాజుఁ బట్టినయాబ్రహ్మరాక్షసుండు, విడుచుఁగాని మఱేమిట విడువఁ డనిన. 84
- క. ఇదియకా నిది గాదనియెడి, సదమలబోధంబు లేక సచివావళియా
నిది మంచికార్య మనుచు, న్నది నెన్న విపత్తి మతికి మతికిం బొందెన్. 85
- గీ. రాయి దిగులంగఁ గొట్టిన రాజునొడలి, బ్రహ్మరాక్షసుఁ డేగునే పార్థివేంద్ర
ధరణిపైఁ 'బృష్టతాడనా ద్దంతపతన', మనిన పరిహాసవాక్యము సార్థమయ్యె. 86
- వ. ఇట్లు నిశ్చయించి వారు సకల భూప్రజల రప్పించిన. 87
- క. శతతాళదఘ్నమగున, య్యతులగ్రావంబుఁ జూచి యఖిలగ్రామా
గతులై నమానవులు తమ, శ్రుతసాధనవిధులచేతఁ జూర్ణము సేయన్. 88
- సీ. గబ్బిగుబ్బులమీఁది కస్తూరికాపంక మాణిముత్యపుఁజేర్ల నంటుకొనఁగ
జాభవాబంగారు జలపోతకుచ్చుపై నొడిదారములకాంతి జడికొనంగఁ

- గులుకుఁజెక్కులలోన గురివెందతాటంకరోచులు దాఁగిల్చి ముచ్చలాడ
నుడురాజు చెంగట నున్న రోహిణిమాడ్కి మోమునై ముంగరముత్య మలరఁ
గీ. కాలఘనకల్పకైశికాకల్పకల్ప, పుష్పగంధంబు దిక్కుల బుగులుకొనఁగ
వెలఁదిపాషాణచూర్తంబు వెడలి నాఁడు, కడలిలోపలఁ బుట్టిన క్రమము దెలిపె.
- వ. ఈరీతి నన్నాతి రాతిపాడి వెడలి నిలిచిన సకలజనంబులు తమమనంబుల. 90
- సీ. జొటజొటఁ గురియునో జుంటితేనియమేని నొదవునో జాబిల్లికొదమ నుడుట
వినరునో శృంగారరసవృష్టి కొప్పునఁ దొలఁకునో యమృతంబు పలుకులందు
రాలునో కుముదపత్రములు చూపులయందు వెడలునో సింగిణివిండ్లు బొమల
వెళ్ళఁబెట్టునో పూర్ణవిధుకాంతి మొగమున దిగపారునో పైఁడితెలివి మేన
గీ. వెడలఁ బొంగునొ నెక్కుల విమలరత్న, దర్పణద్యోతనిగనిగల్ తఱచు గాఁగ
జోడుకూడి చెలంగునో చూడఁ జూడ, గబ్బిగుబ్బలఁ గోడెజక్కవలకవలు. 91
- ఉ. గుత్తపు గుబ్బలాఁడి సుమకోమలే ముద్దులగుమ్మ మల్లిపూ
గు తి మెఱుంగుఁదీఁగె లతకూన మనోజురవాళి జాభవా
ముత్తెఱుంగోల చంద్రకళ మోహనమంత్రము కాంతిరాశి యీ
పుత్తడిబొమ్మ యేకరణిఁ బట్టునోకో యుపలంపుధూళిలోన్. 92
- సీ. జిలుఁగుఁబయ్యెద జాఱఁ జీకటిగుబ్బలకాంతి దిగపార దిశ తెల్లఁ దెలిపిపఱప
నలవోక గాఁ జూడ నసమాస్త్రునిశితమార్ద్రణవరంపర లొక్కరాశిఁ బడఁగఁ
గనపంకజము లూఁపఁ గనకకంకణఝణనాదసంపద గుమానముగఁ జెలఁగ
బ్రతిపదంబున నూపురియుళంపుళవిరావమున మూఁగఁబడి హంసములు దొలంగఁ
గీ. దనరు చాతుర్యధుర్యసౌందర్యరేఖఁ, దగిలి వీడనిచూపుల మగిడి డిగియ
రాక మర్త్యుల వెంటాడి రా నమర్త్య, నీరజాక్షి నిరంకుశుఁ జేర వచ్చె. 93
- క. చనుదెంచి వచ్చి నిలిచిన, పనశ్చేక్షణఁ గాఁగిలించి పసుధాసురనం
దనుఁడు నయనాంచలాశ్రులు, కొనగోరఁ దొలంగ మీటుకొనుచుం బలికెన్. 94
- క. నాకై లోకైకస్తు, త్యాకారము జాతిలోన నణఁగించి మనో
వ్యాకీర్ణ శోకభరమున, నాకులపడి యుండవలసె నౌ తరళాక్షి. 95
- వ. ఆన విని యయ్యరవిందదళాయతాక్షి భూసురనందనున కిట్లనియె. 96
- సీ. నలునకా శనిచేతియలఁత హరిశ్చంద్రమహిపాలమాళికా మాలకొల్వ
రోహిణీభర్తకా రాహుచేఁ బడుపాటు పంచనాయకునకా భస్మ మగుట
పనజసంభవునంతవానికా తలఁపోక పాకశాసనునకా బ్రహ్మహత్య
యరవిందనేత్రునకా బోయచేఁ జావు హరునకా భిక్షాటనావసక్తి
గీ. ఘనుఁడు రామనృపాలునకా తలంప, నుత్కటం బైనపత్నీవియోగదుఃఖ
మొంతపాఁకి గాని మహాసురేంద్ర, కర్త మనుభవనీయంబు గాక పోదు. 97

- క. ఆపద లెప్పరికైనన్, బ్రాహ్మింపక పోవు వానిఁ బాపఁగ మిగులన్
బ్రా పగుచుట్టము గలుగుట, పో పుణ్యవిపాకఫలము భూసురవర్యా.
- ఉ. ఆపదకై నబంధుజన మక్కఱిదీర్చుధనంబు రోగమున్
బాపఁగఁ జాలునొపధము పాపవిముక్తినిఁ జేయుపుత్రుఁడున్
గోపమడంచుతెల్వ బుధకోటికి మెచ్చగువిద్య దీనసం
తాపముఁ జూడలేనిదయ దైవవశంబునఁ గాక కల్గునే. 99
- గీ. నాకు నినువంటి వినయనిర్ణయధురీణు, పొందు గలుగంగఁ గాదె యోభూసురేంద్ర
పాకశాసనదత్తశాపము దొలంగె, వరతరం బైననిర్ణరత్వంబు గంటి. 100
- క. అని పలికి ధారుణీసుర, తనయాగ్రణి పూర్వమైనదయ తప్పకుమీ
నిను మఱివ నేనె వత్తున్, గనియుం గనకుండఁ గా నొకానొకవేళన్. 101
- చ. వినయగుణోత్తరుండవు వివేకసమగ్రుడ వార్యకోటిలో
ఘనుడవు నీతిశాలి వది గాక మనోహరమూర్తి వెంతయున్
వనితకు నిన్నువంటిమగవానికవుంగిలి గల్గుటల్ మనం
బునఁ దలపోయఁ బూర్వకృతపుణ్యవిపాకము గాక కొంచెమే. 102
- క. తనువుం దనువుం గూడుట, ఘనతరసంసర్గఫలము గాదు తలంపన్
మనముక్ మనముం గూడుట, యనుపమసంసర్గమహిమ యపనిసురేంద్రా. 103
- క. అది గాక మనకు మదియుం, మదియుంగలసినదియింక మఱిపులు గలవే
ముద మొదవఁ బోయి వచ్చెదఁ, ద్రిదివంబున కనుచు రంభ దివికిం జనియెన్. 104
- గీ. చామరగ్రాహిణీస్వర్ణకంకణర్ముణ త్కారపోషితనటీకటకనినదుఁ
దనులతాముకుళమేధావిధాయక సౌర గాయక గేయసంకలితపులకు
ధవళసారసలసత్కాసారమతికారణాంబ కాంబుజసహస్రాంబితాంగు
షర్ణితదోర్లతాస్వస్తికామరయోషిదభిరామకాంతిభాగుభయభాగు
- గీ. నిర్జరాచార్యజల్పితనీతిశాస్త్ర, వచనకంపితమూర్ధపార్శ్వప్రదీప్త
రత్నమయకుండలప్రభారాజమాను, నిందుఁ జేరంగవచ్చెఁ బూర్ణేందువదన. 105
- క. చనుదెంచి మ్రొక్కి నిలిచిన, వనితామణిఁ జూచె దివిజవల్లభుఁడు రవు
ల్కానుకోపవహ్నికీలల, కును బొమముడి ధూమపంక్తి కొదువం దీర్పన్. 106
- వ. ఇద్విధంబునఁ గోపోద్రిక్తంబుగాఁ జూచి యిట్లనియె. 107
- గీ. లంజ విటుఁ డొనర్చులాలనభరమున, మఱిచె నేమొ కాక మమ్ము లత్య
పెట్టదో ప్రభావపేశలత్వమున లే, కున్నశాపభీతి నొందకున్నె. 108
- వ. అని రంభ నుద్దేశించి. 109
- గీ. తొలుతఁ జేసినట్టిదుష్టకర్తంబున, సంగ్రహింపరానిశాప మొంద
సద్రసంపునడకఁ జరియింపు మిపుడైన, మగువయోజ మాన మందుగలదె. 110

- క. భూవలయంబునఁ బలురా, యై వెలయు మ టన్న విభవమాసపడి దివిన్
నీ వెంతచుట్టఁబెట్టినఁ, బోవు నె కాపంబు భోగమునఁగా కబలా.
- క. అని కోవగించి పఠికిన, యనిమిషవిభునకును మ్రొక్కి యది వినిపించెన్
దచు శక్తియించుట మొదలుగ, ఘనతరళాపోషకాంతి గడవల గాఁగన్. 112
- క. ఓహో యంతయపాయస, మీహితుఁడా విప్రసూతి యటుఁ గా కున్నన్
సాహసేతుఁడై జయించునె, యాహా నెయ్యంబుతోడ హరు జూదమునన్. 113
- మ. సొగటా లాడి హరుం బయించినదనస్తోతవ్యచారిత్రుఁ డా
అగతీదేవకుమారుఁ డాతనికి నీకాపంబు వారించు టెం
త గణింపం గనుఁగో మును బొదవె నద్ధాత్రీసురుం బాత మం
చు గజశ్శేష్ఠము నెక్కి పచ్చె హరి యస్తోతోన్నతిన్ ధాత్రికిన్. 114
- క. సుకరాజు వచ్చెఁ జనుదెం, చిరి తమవాహనములు చెలఁగఁగ విద్యా
భరగుహ్యకాపురగి, న్నరరీతియక్షసిద్ధనాకనివాసుల్. 115
- ప. ఆట్లు దినకుం బ్రసన్నుఁడైనదేవేంద్రునకు దండప్రణామంబులు చేసి యాఘాసుర
నందనుం డిట్లనియె. 115
- సీ. బలవృత్తనముచిజంభపులోమముఖదైత్యవన వహ్ని హేతి యెవ్వానిహేతి
చిత్రసంగరరయశ్రీకర్త గ్రహణ నిర్వహణవిహస్త మెవ్వానిహస్త
మనకుకర్తాయాతకునతరై శ్వర్య నిర్వ్యభుజ్యులొక మెవ్వానిలొక
మనమానకారుణ్యరసవర్షిలొచన వనజసికాయ మెవ్వానిలొక
- గీ. మమరవనమధ్యకేళిసౌధాంతరాళ, వర్ణ్యతరసంప్రచరణ మెవ్వానిచరణ
మట్టిలోకైకపందితు నప్రమేయు, నిన్ను వర్ణింపఁగా నేర్తునే సురేంద్ర. 117
- కా. పంశారణ్యముఁగాల్చు పావకుగతిన్ పర్థిష్ఠు వై విద్విష
ద్వంశారణ్యము నిర్దహించు భవదుద్దామప్రతాపాగ్ని శీ
తాంశుస్ఫూర్తులు సంశ్రితావళికి నీయాకారరేఖల్ త్రయ
ప్ర్ర్మింశతోక్తిసుపర్వనాథుఁడవు కీర్తింపన్నినున్ శక్యమే. 118
- గీ. తగఁ బరాగము గప్పినతమ్మికొలను, మాడ్కి హరిచందనాలివ్య మగుచువేయుఁ
గనులతో నొప్పు నీయుదగ్రప్రదీప్త, తనువుఁ గీర్తింప నేర్తునే యనిమిషేంద్ర. 119
- ప. అని యనేకప్రకారంబులం గీర్తింప నన్నిఁపసార్వభౌముండు. 120
- ఉ. మెచ్చితి నీప్రవీణతకు మేలు ధరాసురపర్య వేడుకొ
మ్మిచ్చెద నీకశీప్త మన నెంతయు సమ్మద మంది వాంఛితం
బిచ్చెద వేని నా కనిమిషేశ్వర యీధరణీతలేశ్వరున్
సచ్చరితాగ్రగణ్య గ్రహసంభృతు నిగ్రహుఁ జేసి కావవే. 121
- చ. అన నిది యెంతమాత్రము ధరాసురనందన వేడు మింక నొం
డనుపమ మైనకోర్కె యన నాబలసూదనుతోడ బ్రాహ్మణుం

దనిమిషలోకనాథ విబుధాబ్జముఖమణి రంభపట్టునన్
జన దభిలాష మేమియును సారసగంధిని నా కొసంగవే.

122

ఉ. నా విని నవ్వి యవ్విబుధనాయకుఁ డిట్లను విప్రసూతితో
నోవిటసార్వభౌమ వికచోత్పలలోచన రంభ నిత్తుఁ గా
కావసుధాస్థలిన్ దివిజకాంతల కుండఁగరాదు వచ్చుచు
బోవుచు నుండు భూతఁకి భోగముఁ జేకొను పూర్వరీతిగన్.

123

వ. అని యనేకదండప్రణామంబులు నేసి నిలిచిన.

124

శా. రింఖా పాతమునం జదల్ గదల నిగ్విచ్చేదవారానిల
ప్రేంఖద్వాతపరంపరల్ దెసల నాభీలంబుగాఁ బర్వవై
శృంఖల్యంబునఁ బట్టపల్లవుసిరుల్ చేర్వార నుచ్చైశ్రవః
కంఖాణంబు గదలెన్ వాసవుఁడు దిక్పాలాదిసంసేవ్యుఁ డై.

125

సీ. అప్పు డారాజు భూతావేశనిర్భక్తదేహుఁ డై కాంతిసందీప్తుఁ డయ్యెఁ
డదనంతరమున రత్నంబుల నభిషిక్తుఁ జేసిరి మంత్రులు భూసురేంద్రు
నాపిమ్మట నృపాలకాంతకపురస్త్రిలు తమతమసొమ్ము నెంతయు నొసంగి
రటుతరువాత దేవాంగనామణి యగు రంభ యేతెంచి సంరంభ మొదన

గీ. గ్రుచ్చి కౌఁగిటఁ జేర్చి యోగుణసముద్ర, నీకతన శాపమోక్షంబు నాకుదొరకె
నీవలన నచ్చరలలోన తేవగంటి, నిన్నుఁ గూరిచి హరియు మన్నించె నన్ను. 126

క. వినవోయి నిరంకుశ నీ, కును నాకును లోకభర్త కూర్చినయిష్టం
బునఁ బాయ మని యెఱుంగుము, చనియెద నిప్పటికి మగిడి చనుదెంతుఁ జుమి. 127

క. అని యనిమిషభామిని వో, యినపిమ్మటఁ దల్లిదండ్రు లెంతో సంతో
షనితాంతహృదయులైనపు, త్రునిఁ గౌఁగిటఁ జేర్చి పులకధూర్వహతనులై. 128

క. తనయా నిన్నింత నయా, ధ్యుని ప్రాప్త మెఱుంగ లేకయొకమానవమా
త్రునిఁ గాఁగఁ జూచి నిరసిం, చినయపరాధంబు నారసి క్షమింపగదే. 129

సీ. ఒకనికి శక్యమే యురగభూషణతోడ నలఘుచాతురి జూద మాడి గెలువ
గెలిచెఁ బో యొకనికిఁ దెలియునే సామాన్య రమణుల నడుగక రంభ నడుగ
నడిగెఁ బో యొకనికి నలవియే సురకాంతలాలించి భూమి నిల్లాలిఁ జేయఁ
జేసెఁ బో యొకనికిఁ జెల్లునే చిరభోగ్య మగునిద్ర శాపంబు నపుడె మాన్ప

గీ. నీకుఁ దక్కఁగ వికచనాభీకలోచ, నామనోహరదేహసౌందర్యధుర్య
తానివారితశీతలధామసోమ, ధరకృపాపాత్రపుత్రకందర్పదర్ప. 130

క. అని వినుతి నేయుజననీ, జనకుల బహుళార్థములను సంతుష్టులుగా
నొనరించి రంభయనుమతిఁ, దనయంగనయందు సునయతనయులఁ గాంచెన్. 131

చ. మఱియు నతండు వృషనాహనపదధ్యానానంతమానసత్వపరా యణపరిప్రాప్తవిజ్ఞాన
సాటవంబున నేకవాక్యప్రతిష్ఠాపనాచార్యుండునుద్విజవంశపావనుండును త్రివర్గనిర
తుండును జదుర్వేదపరాయణుండును బంచశరాకారుండును పట్టాస్త్రపారీణం
డును సప్తాశ్వతేజుండును నవ్విభోగసంపన్నుండును నవనిధానసంపన్నుండును దశదిశా
పూరకీర్తిమండలుండు నై చెలంగె.

132

క. ఎటువంటిదురాచారున, కెటువంటిజగత్ప్రసిద్ధి యెఱింగితె రాజా
యటుగానఁ బూర్వపుణ్యో, త్కటభావం బల్పు నైన ఘనుఁగావించుకొ.

133

చ. అని ముని ధర్తశీలవసుధాధిపమాళికి నేర్పరించిచె
ప్పినకళ బాల్యచాపలముపెంపున స్వామికి విన్నవించితికొ
జనుకుండు బాలుఁ డాడునపశబ్దవచోనివహంబుచేతనె
వ్వునమున మోదమందుక్రియ మామకనాక్కుల సంతసిల్లమి.

134

మ మదనధ్వంసక తారభూమిఫరధామా ధామధామాక్షసం
మదసంధాయక దిశ్యనామ నిజవామావామవామాంగ దు
ర్మదదంతావళదానవప్రవరభీమా భీమభీమత్వసం
పదగారీశృతదుష్టదైత్య ధృతసోమా సోమసోమేశ్వరా.

135

శా. భస్మోద్ధూళితదేహపోషణకళాపారీణ వారాకరా
కస్తాదుద్ధితకాలకూటవిషద్ధిగ్రీవ పాదాంబుజా
తస్త్యర్జుప్రజకల్పభూజ కరుణాధన్యేక్షణా సేవమా.
నా స్తత్రైత్రకమత్తనూభవకనా గాఖ్యాంకలింగాహ్వాయా.

136

క. అతులతరసోమవార, ప్రతనియమధురీణహృదయవారిజ సాధ్వీ
శతవినుత చెన్నమాంబా, ప్రతిదినసంసేవ్యమానపదపంకేజా.

137

గద్య. ఇది శ్రీమత్కాళీవరప్రసాదలబ్ధవర్ణవర్ణనీయకవిత్వతత్త్వధారేయ పెదలింగ
నార్యగర్భాగ్రవప్పామ్రేయ గురువతాచార్యపదారవిందమిళిందాయమానమానస
సకలవిద్వజ్జనవిధేయరుద్రయనామధేయప్రణీతంబైననిరంకుశోపాఖ్యానం బనుమహా
ప్రబంధమునందు సర్వంబుఁ జతుర్థాశ్వాసము.

